

A 27

ஓம்

மஹா கணபதி துணை


பர்த்ருஹரி நீதி சதகம்

T.P. 25

தமிழ்ப் பண்டிதர்

ஸ்ரீமாந் ம. மாணிக்கவாசகம் பிள்ளை

அவர்கள் செய்யுள் வடிவமாக மொழிபெயர்த்த ழுலமும்,
ஷெயார் இயற்றிய தெளிபொருள் விளக்க உரையும்.



மதராஸ் ரிப்பன் அச்சியந்திரசாலை,

87, தம்புசெட்டி வீதி, சென்னை.

1925

விலை அனா 3

[All Rights Reserved]

2247

6710#

031.1

N25

பர்ப்ரஹ்ம வணக்கம் ... 1
மூர்க்கர் ... ,,
கல்வி ... 6
வீரம் ... 11
பொருள் ... 16
தீயோர் ... 22
நல்லோர் ... 27
உதவி ... 33
துணிவு ... 39
தெய்வம் (கடவுள்) ... 45
ஊழ் ... 48
செய்யுள் முத்தங்குறிப்பு அகராதி ... 53

பர்த்ருஹரி நீதி சதகத்தின் விஷய அட்டவணை

அதி காரம்	விஷயம்	பக்கம்
	பர்ப்ரஹ்ம வணக்கம் ...	1
1	மூர்க்கர் ...	,,
2	கல்வி ...	6
3	வீரம் ...	11
4	பொருள் ...	16
5	தீயோர் ...	22
6	நல்லோர் ...	27
7	உதவி ...	33
8	துணிவு ...	39
9	தெய்வம் (கடவுள்) ...	45
10	ஊழ் ...	48
	செய்யுள் முத்தங்குறிப்பு அகராதி ...	53

ரிப்பன் புஸ்தகசாலை, 87, தம்புசெட்டி வீதி, சென்னை

ஸ்ரீ விவேகாநந்த விஜயம்: ஸ்ரீ விவேகாநந்த ஸ்வாமிகளின் திவ்விய சரித்திரமும், அவர் செய்த அற்புதமான பிரசங்கத் திரட்டும: விலை ரூபா 1-12-0

ஸ்ரீ ராமகிருஷ்ண விஜயம்: ஸ்ரீ விவேகாநந்த ஸ்வாமிகளின் குருமூர்த்தியாகிய ஸ்ரீ ராமகிருஷ்ண பரமஹம்சரின் திவ்விய சரித்திரமும், கதாமிர்தமும், உபதேச வாக்கியங்களும்: ரூபா 1-4-0

ஸ்ரீ சங்கர விஜயம்: ஆதி சங்கராசாரியர் திவ்விய சரித்திரம் (ஸ்ரீ சங்கரர், ஸ்ரீ சாரதாம்பாள் படங்களுடன்) ரூபா 1-4-0

ஸ்ரீ ராமாநுஜ விஜயம்: விசிஷ்டாத்வைத மத ஸ்தாபகராகிய ஸ்ரீ ராமாநுஜாசார்யரின் விரிவான சரித்திரம்: விலை ரூபா 2

ஸ்ரீ மாத்வ விஜயம்: ஸ்ரீ மத்வாசாரியரின் விரிவான சரித்திரம் (படத்துடன்) விலை ரூபா 1

ஸ்ரீ ராமகிருஷ்ணர் விரிவான சரித்திரம்: ஸ்ரீ ராமகிருஷ்ண பரமஹம்சரின் ஜனனமுதல் மஹா சமாதி வரையில் உள்ள விரிவான சரித்திரம்: விலை ரூபா 2


ஸ்ரீ ராமகிருஷ்ணரின் விரிவான உபதேச ரத்னங்கள்: ரூபா 2

ஸ்ரீ விவேகாநந்தர் விரிவான சரித்திரம்: ஸ்வாமிகளைப்பற்றி இதுவரையில் தமிழில் வெளிவராத அநேக அற்புத சம்பவங்கள் காட்டப்பட்டுள்ள புதிய நூல்: விலை ரூபா 2

திவ்விய தேச யாத்திரையின் சரித்திரம்: ஆரிய தேசமாகிய நமது இந்தியாவிலுள்ள திவ்விய ஸ்தல, திவ்விய தீர்த்த, திவ்விய பர்வதாதிகளின் மஹிமையும் விசேஷங்களும்: முதல் பாகம் (வட தேசங்கள்) விலை ரூபா 2

தகஷிண இந்தியா சரித்திரம்: ஷெ. 2-ம் பாகம் (தென் தேசங்கள்) விலை ரூபா 5

சிவகோக்திர விளக்கமும் சிவகோக்தராலய மஹோத்ஸவ உண்மை விளக்கமும்: விலை ரூபா 1-8-0



பர்த்ருஹரி நீதிசதகம்

மூலமும் உரையும்

பரப்ரஹ்ம வணக்கம்

(வேண்பா)

கால அளவுங் கருதரிய தேசத்தின்
மூல அளவு முடிவுமின்றி—ஞாலமெங்கும்
ஞான துபவத்தால் நாடுசுயஞ் சோதிமயந்
தானம் பொருளெமக்குச் சார்பு.

(உரை) கால தேச அளவு முடிவு மின்றி ஞானமயமாய்,
சாதுக்க ளெல்லாம் ஞானதுபவத்தால் நாடுகின்ற சாந்த சுயஞ்
சோதிமயந் தானுகிய பரம்பொரு ளெமக்குத் துணை. (ஆகையால்,
அதனை வந்திக்கின்றோம்.) (1)

முதல் அதிகாரம்

மூ ர் க் க ர்

(வேண்பா)

தெரிந்தார் அருவருத்தார் செல்வஞ் சிறந்தார்
திரிந்தார் அகந்தை செறிந்து—பிரிந்தார் கீழ்
மக்களுக்குக் கேட்கு மதியில்லை ஆகலினென்
சொற்க ளடங்கினவே சோர்ந்து.

(உரை) தெரிந்தார் அருவருத்தார்கள். கல்வி பொருட் செல்வங்களில் மிகுந்தவர்கள் கர்வத்தால் மனம் வேறுபட்டார்கள். இவர்களின் வேறாகிய கீழ்மக்களுக்குக் கேட்கும் அத்தனை அறிவில்லை. ஆகையால், என் சொற்கள் சோர்ந்து எனக்குள்ளேயே அடங்கிப் போயின. (2)

(வேண்பா)

தெரியார்க் கெளிதில் தெரித்தலாம் நன்றாய்த்
தெரிந்தார்க்கும் ஒப்பத் தெரித்தல்—அரிதன்றால்
அற்ப மதியால் அனைத்துமுணர்ந் தோமென்னும்
அற்பருக்கார் சொல்வார் அறிவு.

(உரை) தெரியாதவர்களுக்குச் சலபமாய்த் தெரிவிக்கலாம். நன்றாய்த் தெரிந்தவர்களுக்கும் ஒப்பும்படி தெரிவித்தல் அருமையல்ல. (இன்னுஞ் சலபம்.) அற்ப அறிவால், 'எல்லாம் அறிந்து விட்டோம்' என்று இறுமாந்திருக்கும் அற்பருக்கு அறிவு சொல்ல யாராலாகும்? (பிரமதேவனாலும் முடியாது என்றபடி.) (3)

(வேண்பா)

முதலைப்பன் மணியு முயன்று பெறலாம்
சிதலையில்லிற் பாம்பைச் சிரத்தற்—புதமலர்த்தார்
ஆக்கி அலைவீசும் ஆர்கலியைத் தாண்டலாம்
மூர்க்கனைச்சீ ராக்கலா மோ.

(உரை) முதலைவாய்ப் பற்களின் நடுவிலுள்ள மாணிக்கத்தையேனும் முயற்சி செய்து வெளியில் வரப் பெறலாம். கறையான் புற்றில் (சீறும்) பாம்பையேனும் அற்புதமான மலர்மாலையாக்கித் (தலையிற் சூடலாம்). அலை வீசும் கடலையேனும் தாண்டலாம். ஆனால், மூர்க்கனை (மனந் திருப்பிச்) சீராக்க முடியுமோ? (முடியாது.) (4)

(வேண்பா)

எண்ணெய் மணலில் எடுக்கலாம் கானலைத்
தண்ணீர் குடிக்கச் சமைக்கலாம்—எண்ணிலர்க்
கான முயற்கோடு காணலாங் கற்பிலா
சுனனைச்சீ ராக்கலா மோ.

(உரை) மணலில் எண்ணெய் முயன்று எடுக்கலாம். கான
லைத் தண்ணீராக் குடிக்கச் செய்துகொள்ளலாம். கணக்கற்ற
காட்டு முயற்கொம்பைக் கண்டுகொண்டு வரலாம். அன்றி, நல்
லொழுக்க மில்லாத மூடனைச் சீராக்க யாராலாகும்? (ஆகாது.) (5)

(வேண்பா)

வாகை மலரால் வயிரங் குடையலாம்
மாகமல நூலால் மதகரியை—யூகமுடன்
கட்டலாம் தேனாற் கடலுப்பைப் போக்கலாம்
மட்டியைச்சீ ராக்கலா மா.

(உரை) மெல்லிய வாகைப்பூவால் வயிரத்தைத் தொளைக்க
லாம் (என்றெண்ணுகிறவனும்), சிறந்த தாமரை நூலால் மத
யானையைத் தந்திரமாய்க் கட்டலாம் (என்றெண்ணுகிறவனும்),
ஒரு தேன் துளியால் கடல் நீரின் உப்பைக் கழிக்கலாம் (என்றெ
ண்ணுகிறவனும், நல்ல சொல்லால் மடையனைச் சீர்திருத்த முயல்
பவனும் சரியாவார்கள்); ஆனால், மடையனைச் சீராக்க முடியுமா?
(முடியாது.) (6)

(வேண்பா)

மூடாறி யாமைதனை மூடுவதற் கேபிரமன்
பீடுபெறு மோனம் பிறப்பித்தான்—மூடரெலாம்
மூதுணர்ந்தோர் முன்னிலையில் மோனஞ்சா தித்தலே
தீதிலழ காகுஞ் சிறந்து.

(உரை) பிரமன், மூடர்களுடைய அறியாமையை மூடிவைப்பதற்கே, (பெருமை பொருந்திய) மௌனத்தை உண்டாக்கினான். (ஆகையால்) மூடரெல்லாம், பண்டிதர்களுக் கெதிரில் மௌனமாயிருத்தலே, (குற்றமற்றுச் சிறந்த) அழகாகும். (7)

(வேண்பா)

கொஞ்ச மதியானான் குஞ்சரம்போ லேமாந்து
விஞ்சம் விவேகியென மேவினேன்—மிஞ்சுமதி
உத்தமர்பாற் பெற்றபின்னர் உள்ளகந்தை விட்டறிந்தேன்
எத்தனைநான் மூடனா மென்று.

(உரை) நான் கொஞ்சம் அறிவுடையவனா யிருந்ததனால் (அப்பொழுது) (மத) யானையைப்போல் இறுமாந்து, நிறைந்த அறிவாளி (நானே) யென்றெண்ணி விளங்கினேன். (பிறகு) பெரியோர்களிடத்தில் நிறைந்த அறிவைச் சிறிது சிறுதாய்ப் பெற்று, (அப்பொழுதே) என் இறுமாப்பைத் தொலைத்துவிட்டு, (மூர்க்கனாகிய) நான் எத்தனை அறிவில்லாதவனென்று தெரிந்து கொண்டேன். (8)

(வேண்பா)

புழுத்த கழுதையின் புல்லெலும்பை நாய்தன்
கழுத்தைமிக நீட்டிக் கடிக்கும்—வழுத்துஞ்சீர்த்
தேவேந் திரன்வரினுந் தேராது கீழுயிர்கள்
ஆவாவா புன்மையுண ரா.

(உரை) புழுத்துத் துர்நாற்றம் வீசும் கழுதையின் பசையற்ற வெள்ளெலும்பை, நாய் அதிக ஆசையாய்த் தன் கழுத்தை நீட்டிக் கடிக்கும். (அப்போது அதனருகில்) எல்லாரும் புகழும் சிறப்பையுடைய தேவேந்திரன் வந்து நின்றாலும், (அதை) அறி

ந்து கூசாது. அற்பப் பிராணிகள் அந்தோ! (தாம் கொண்ட பொருளின் உயர்வு) தாழ்வை மதியா. (9)

(வேண்பா

ஆகாய கங்கை அரன்முடியில் வந்ததற்பின்
வாகா யிமய மலையிடத்தில்—ஒகோவித் [தோர்
தொல்லுலகில் பாதலத்தில் தோய்ந்ததுதம் வைப்பிழந்
பல்விதமாம் பாடுபடு வார்.

(உரை) ஆகாயத்தி் விருந்த கங்கையாறு சிவன் முடியில் வந்தது; அங்கிருந்து நோய் இமயமலைக்கு வந்தது; அங்கிருந்து இந்தப் பழமையான பூலோகத்துக்கு வந்தது; அங்கிருந்து பாதாளத்திற் பாய்ந்தது. (உயர் நிலையிலிருந்து) அதை யிழந்த வர்கள், இப்படியே பலவிதமான பாடு படுவார்கள். (10)

(வேண்பா)

அங்கிக்குத் தண்ணீர் அருக்கற்குக் கைக்குடையாம்
பொங்குகரிக் கங்குசமாம் போரேற்றுக்—கிங்கொருகோல்
நோயரவுக் கோடதியாம் நொய்யமன மூர்க்கரைநாம்
தூய்மைசெயற் கில்லைமருந் து.

(உரை) நெருப்புக்குத் தண்ணீரும், சூரிய வெப்பத்துக் குக் கைக்குடையும், மதயானைக்கு அங்குசமும், சண்டை செய்யும் எருதுக்கும் (கழுதைமுதலியவைகளுக்கும்) தடியும், நோய்க்கும் பாம்பு விஷத்துக்கும் மூலிகை (மருந்து மந்திர) முதலியவைகளும் மாற்றுகளாக நூல்களிற் குறித்திருக்கின்றன. ஆனால், அற்ப புத்தியுடைய மூர்க்கரை நாம் பரிசுத்தவான்க ளாக்குவதற்கு (எந்த சாஸ்திரத்திலும்) மருந்து இல்லை. (11)

2-வது அதிகாரம்

க ல் வி

(வேண்பா)

மணியருமை யோரரின் மதிப்பைக் குறைத்தால்
மணிக்குக் குறைவு வருமோ—அணிபொருள்யாப்
பாசிரியன் தான்வருந்த யார்மதியா னேனுமந்த
ஆசிரியற் கேதுகுறை யாம்.

(உரை) (எழுத்துஞ் சொல்லும் உணர்ந்ததன் பயனாக) அணியிலக்கணம், பொருளிலக்கணம், யாப்பிலக்கண (முதலிய ஐந்திலக்கணங்களையும் ஐயந்திரிபற வுணர்ந்து, நன்மாணக்கர்க்கு நயமாகக் கற்பிக்க வல்ல பண்டிதனாகிய) நல்லாசிரியனை, எந்தச் செல்வன் அவமதித்து வருத்தினாலும் (அது அவனுடைய அறியாமையை விளக்குமேயன்றி) அந்த ஆசிரியன் திறமைக்கு ஒரு குறையும் தராது. மாணிக்கத்தின் அருமை யறியாத வர்த்தகன், அதைக் குறைவாக மதித்ததனாலேயே அதற்குக் குறைவு வராதல்லவா?

(12)

(வேண்பா)

அணிபொருள்சொல் கற்றானை ஆதரியான் தானே
திணிபேதை யென்னத் தெரிக்கும்—கணிகொள்
மணிக்குமதி யில்லான் மதிப்பைக் குறைத்தால்
மணிக்குத்தாழ் வுண்டோ மதி.

(உரை) அணியிலக்கணம் பொருளிலக்கணம் உணர்ந்து, நன்றாய்ப் பேசும் சொல்லிலக்கணத்தால் மாணவர்க்குப் போதிக்கக் கற்ற பெரும் புலவனை, எந்தச் செல்வனாவது, ஆதரியாமல் ஏழையாய் வருந்தவிட்டிருந்தால், அது, அந்தப் பணக்காரனையே பலத்த பாமரனெனத் தெரிவிக்கும். மதிப்பேறின மாணிக்

கத்திற்கு, மதிப்பறியா வர்த்தகன் மதிப்பைக் குறைத்தால்,
அதற்குக் குறைவு வருமோ? நீ எண்ணிப் பார். (13)

(வேண்பா)

கள்ளன் கொடுபோகான் கல்விச்செல் வத்தைபது
கொள்ளைகொள்ள இன்பங் கொடுக்குமே—அள்ளக்
குறையா தழியாது கூர்ந்ததுபெற் றேரைத்
தறையாளு வோனுமொவ்வான் சால்பு.

(உரை) கல்விச்செல்வத்தைக் கள்ளன் கொண்டு போக
மாட்டான்; அது பொருட்செல்வத்தைப்போ லின்றி, என்றும்
அழியாத பேரின்பத்தைக் கொடுக்கும்; அள்ளிக் கொடுக்கக்
குறையாமல் வளரும்; என்றென்றும் அழியாது. இப்படிப்பட்ட
கல்விச்செல்வர்களைச் சாதாரண பொருட்செல்வர்களாகிய அரசர்க
ளும் பெருமையிற் சம மாகமாட்டார்கள். என்றால், அவர்க
ளுக்குச் சமனார் இப் பூலோகத்தில் வேறு யார் இருக்கின்றார்கள்?

(வேண்பா)

உண்மைவித்து வான்களேநீ உல்லிங் கனஞ்செய்யேல்
எண்மையதன் னுர்க்குன் இருநிதியம்—நண்ணுமதைக்
கண்டின்பாற் சேரார் கரியையொரு தாமரைநூற்
கொண்டிகட்ட லாகுமோ கூறு.

(உரை) ஏட! உண்மைப் புலவர்களை நீ சந்தேகித்து அவமதிச
காதே! (உன் பணத்தைப் பார்த்து உன்னை அவர்கள் மதிப்
பார்க்கொன்று எண்ணாதே!) உன் பணம் அவர்களுக்கு ஒரு சிறு
தூரும்புபோல் அற்பமானது. அதைக் கண்டவர்கள் தாமே உன்
னைத் தேடி வந்து சேரமாட்டார்கள். மதம் பொழியும் யானையைத்
தாமரை நூலாற் கட்டச் சாத்தியமாகுமா? நீ சொல்! (15)

(வெண்பா)

அயன்சினந்தால் அன்னத்தை அந்தா மரைமேல்
வியந்திருந்தா னன்றியதன் மேன்மைச்—சுயங்குணமாம்
நீரினினும் பால்பிரிக்கும் நேர்மைதனை மாற்றுவனோ
தேரினிது வித்வான் திறம்.

(உரை) பிரமனுக்கு அன்னத்தின்மேல் கோப மூண்டால்,
அழகிய தாமரைமேல் அதை வாழ்த்தி ருக்கவொட்டான். அன்றி,
அதன் இயற்கைக் குணமாகிய நீர் பிற்பாற் பிரிக்கும் அருத்துணைத்
தை அகற்ற அவனால் ஆகாது அல்லவா? ஆராயுங்கால், அரும்
புலவன் தன்மையும் இதுவேயாகும். (16)

(வெண்பா)

ஆரமுந் தோளணியும் ஆண்பிள்ளை பூண்பதேன்?
சாரசந்த னத்தைத் தடவுவதேன்?—வாரிக்
குடுமியிற்பூச் குடுவதேன்? கோலமவையல்ல
நடுசபையில் வாக்கழகே நன்று.

(உரை) ஆண்பிள்ளைக்கு ஆரமும் மாலையும் எதற்கு தோ
ளணியுங் காதணியுங் கையணியும் என்னத்திற்கு? மணமுள்ள
சந்தனந் தடவுவதேன்? குடுமையைச் சிவப் பூ முடிப்ப தெதற்
காக? அவையெல்லாம் அழகல்ல; அழிந்துபோகும். (நடுச் சபை
யில் வாக்கழகே நல்லது; என்றும் அழிமாப் பெருமை தருவது.)

(வெண்பா)

கல்லியே பூணாகும் கல்லியே வைப்பாகும்
கல்லியே பேரின்பங் கற்பிக்கும்—கல்லியே
மன்னன் மதிப்பாம் மகதேவ னாகுருவாம்
துன்னுசுற்ற மாகுந் தொடர்ந்து.

(உரை) கல்வியே ஆபரணமாம். கல்வியே புதைத்து வைக்கும் பொருளாகும். கல்வியே பேரின்பக் காண்பிக்கும் (குருவாகும்.) கல்வியே பாதேச மன்னனுக்கு மதிப்புண்டாக்கும். கல்வியே பரமாத்மா. கல்வியே குலகுரு. கல்வியே நெருங்கித் தொடர்ந்து வரும் சுற்றம். (பணம் இப்படி அன்று; ஆகையால், படிப்பில் வான் விலங்கு போல்வான்.) (18)

(வேண்பா)

பொறுமையே சட்டை பொறுமை பகைவர்
வேறுமைமனத் தாயத்தார் வெந்தி—மறுவிலா
நேசர் மருந்து நிலவுலகிற் பொல்லாத
நீச ராவம் நிசம்.

(உரை) பொறுமையே கவசமாகும்; (ஆகையால், வேறு கவசம் வேண்டியதில்லை.) பொறுமையே பகைவர்; (ஆகையால், வேறு பகைவர் வேண்டியதில்லை.) தாயத்தாரே நெருப்பு; (ஆகையால், வேறு நெருப்பு வேண்டியதில்லை.) நேசர் நோயைப் போக்கும் மருந்து; (ஆகையால், வேறு மருந்து வேண்டியதில்லை.) துஷ்டர்கள் பாம்பு; (ஆகையால், வேறு பாம்பு வேண்டியதில்லை.) பொறுமையைக் கொள்ளவேண்டும். பொறுமையைத் தள்ளவேண்டும். தாயத்தாரிடத்தில் சாக்கிரதையாய் வாழவேண்டும். துஷ்டரோ டிணங்கவேண்டும். துஷ்டரோடு பிணங்கவேண்டும். துதுவே கற்றதனாலாய பயன்.) (19)

(வேண்பா)

உறவோர்க்குக் கண்ணோட்டம் ஊழியர்க்கி ரக்கம்
மறவோர்க்கு வன்மை வழங்கல்—அறவோர்க்கு
மெய்யன்பு பாராளுந் வேந்தர்க் கனுசரணை
கைவல்ப மாகுங் கணக்கு.

(உரை) சுற்றத்தார்க்குத் தாக்ஷிணியம்; வேலையாட்களுக்கு இரக்கம்; துஷ்டர்களுக்கு வன்மை; நல்லவர்களுக்கு உள்ளன்பு. பூமியை யானும் வேந்தர்களுக்கு ஒற்றுமை. இவைகள் சுற்றவர்கள் கைகண்ட விஷயங்கள். (20)

(வேண்பா)

படித்தோர்க் கொழுங்கு பகைவர்க்கு வீரம்
முடித்தோர்க் கடக்கம் முறையாம்—துடித்தவிடைப்
பெண்களுக்குத் திட்டம் பெரிதுங்கை யாடுவார்
கண்களுக்கு மேல்பெற்றார் கண்.

(உரை) சுற்றோர்க்கு நன்மை; பகைவர்க்கு வீரம்; முடிந்த ஞானிகளுக்கு அடக்கம்; உடுக்கையிடைப் பெண்களுக்குத் திட்டம்; இவைகளைக் கண்களுக்குமேற் கண்ணாகிய கல்விக்கண்ணைப் பெற்றவர்கள் முறைமையாகப் கையாடுவார்கள். (21)

(கலிவேண்பா)

உண்மையுரைப் பிக்கும் உயர்மதியை யுண்டாக்கும்
ஒண்மைதிகழ் மானத்தை ஒங்குவிக்கும்—எண்மை
மறத்தை யழிக்கும் மனத்தைக் கொழிக்கும்
புறத்தெங்குங் கீர்த்திபொலி வீக்கும்—திறத்தபல
சொல்லியென் மேலோர் தொடர்புபோல் நன்மைசெய்
வல்லதொன் றெங்குமிலை மற்று.

(உரை) பெரியார் நேசம் உண்மையே பேசுவிக்கும்; (மந்த மதியைப் போக்கி) உயர்ந்த மதியை உண்டாக்கும்; நல்ல பெருமையை வளர்க்கும்; தாழ்வான பாவ காரியங்களை நீக்கும்; மனத்தைச் சீராக்கும்; வெளியி லெங்கெங்கும் புகழை விளக்கும்; பல திறமான வார்த்தைகளைப் பேசி யென்னபலன்? அதுபோல,

உண்மை செய்யவல்ல வேறொரு பொருள் எவ் வுலகினும் இல்லை.
(பெரியோர்-கற்றார்.) (22)

(வேண்பா)

உள்ள துரைக்கின்ற ஒண்கவியாற் பார்வாணர்
எள்ளும் மரணபவம் இன்றியே—விள்ளரிய
சத்தியமா ஞானியர்போல் தாவாத கீர்த்தியொடு
நித்தியமா வாழ்வார் நிசம்.

(உரை) உள்ளதுள்ளபடி யெடுத்துரைத்துக் 'கவிபாடுவதாற்
புலவர், கேவலமான பிறப்பிறப்பில்லாமல், சொல்லற்கரிய உண்
மை ஞானயோகியர்போல, கெடாத (கவிகளாகிய) புகழுடம்
போடு என்றும் அழியாமல் பல்லாழி வாழ்வார்கள். இது முக்கா
லும் உண்மையாம். (23)

3-வது அதிகாரம்

வீ ர ம்

(வேண்பா)

சிங்கம் பசித்தாலும் தீரவிளைத் தோய்ந்தாலும்
மங்கியுடல் வாடி மடிந்தாலும்—பொங்குமத [லைத்
யானையையே கொல்லவெண்ணும் அன்றியுலர் வைக்கோ
தினியெனத் தின்னுமோ சென்று.

(உரை) சிங்கம் பசித்தாலும், மிகவும் இளைத்துப் பலங்
குன்றினாலும், உடல் மேனி யழிந்து வருந்தி இறந்தாலும், மதம்
பொழியும் யானையையே கொன்று தின்ன நினைக்கும். அல்லாமல்,
உலர்ந்த வைக்கோலைத் தினியென எண்ணிச் சென்று தின்னு
மோ? (24)

(பலிஞெடை வெண்பா)

சாரமிலா வெள்ளெலும்பைத் தான்கண்டு சந்தோஷம்
கூருநாய் அங்கதனால் கொண்டபசி தீராது
சேரநரி வாழ்ந்தாலும் சிங்கம் அதைவிட்டுத்
தூரவன மதனில் தூங்குமத யானைதனைக்
கோரநகத் தாலே கொல்லும் அதுபோல,
பார வறுமைபல பாய்ந்தாலும் மாந்தர்தர்
தாரதம்மி யப்படியே தக்கபலன் வேட்பதன்றி
ஆரவே றென்றையெண்ணார்.

(உரை) நாய், பசையற்ற வெள்ளெலும்பைக் கண்டவுடனே
சந்தோஷங் கொள்ளும்; அன்றி, அதனால் பசி தீராது. சிங்கம்,
தனக்கெதிரில் நரி வாழ்ந்தாலும் அதை விட்டுத் தூரத்திலுள்ள
காட்டில் வாழும் யானையையே தன்னுடைய கூரிய நகத்தாற்
கொல்லும். ஆகையால், பெரிய பல சங்கடம் நேரிட்டாலும் மனி
தர்கள் தங்கள் தராதரத்துக்குத் தக்க பலனையே விரும்புவார்கள்;
அன்றித் தகாத வேறொரு பொருளைக் கோரமாட்டார்கள். (25)

(கலிவெண்பா)

கவளமிடு சிற்றவனைக் காணுநாய் வாலேத்
துவள மிகவாட்டுந் துள்ளுந்—தவளநிறப்
பல்லையிற் றைக்காட்டும் பார்மேல் விழுமெழும்
எல்லையிலா ஏழ்மை இப்பற்றுமே—சொல்லரிய
யானைமதங் கொண்டதனால் யாரையும்பா ராமலே
மானமுற வீரமுடன் மாவோட்டி—தானறிக்கும்
பெருங்கவளந் தின்று பெருமையாய் வாழும்
இரும்புபிப்பின் தன்மை இது.

(உரை) வச்சிற்கவளங் சிறிது தருபவனைக் காணுகின்ற நாய்,
தன் வாலேக் குழைத்து விரைவாய் ஆட்டும்; துள்ளிக் குதிக்கும்;

வெள்ளைப் பல்லை வெளியிற் காட்டும்; உயிற்றை ஒடுக்கும்; பூமிமேல் விழும்; எழுந்தோடும். இப்படி அநேக ஏழ்மையைச் செய்து இச்சகத்தில் இச்சகமாய் வாழும். சொல்லற்கரிய பெரிய யானை, தன் மத்தால் யாரையுஞ் சட்டைசெய்யாமலே, சிறந்த வீரத்தோடு, மாவோட்டி அருமை பாராட்டிக் கொடுக்கின்ற பெருங் கவனத்தின்று பெருமையாய் வாழும். இப் புவியில் மாந்தரிலும் இச்சகையர் உளர்.

(26)

(வேண்பா)

பிறப்பிறப்புச் சேர்க்கும்பப் பேராழி தன்னிற்
பிறந்தும் இறைவாப் பெரிய—திறைமுடையோன்
யாவனென்றிற் கீர்த்தி எவனாற் குலமெல்லாம்
மேவுமவ னென்று விளம்பு.

(உரை) பிறப்பு இறப்பு என்னும் பெருங் காற்றிற் சுழலும் சமுசார சக்கரத்தில் (தோன்றினார் அநேகர்) அப்படித் தோன்றியும் அழியாத பெருந்தன்மை யுடையான் எவனென்னில், எவனாற் குலமடங்கலும் கீர்த்தி பெற்று விளங்குமோ அவனே அப்படிப் பிறந்தவனென்று சொல்.

(27)

(வேண்பா)

பூவைப்போல் வல்ல புருஷன் தனக்கெவரும்
ஆவலாய்ச் சென்னியணி யாக்கலெனீன்று—தாவினா
மாவனத்தி லேயிருந்து மட்கலெனீன்று வேறுவித
மாவதில்லை ஆவதில்லை யாம்.

(உரை) வல்லவனுக்கு, மணமுள்ள மலரைப்போல, எல்லாரும் சிரசா வகிப்பது ஒன்று. அன்றி, அரும் பெருங் காட்டிலே மட்குதல் ஒன்று. இவ் விரண்டி லொன்றன்றி வேறு வழி யில்லை.

(28)

(வேண்பா)

குருமுதலாம் ஐந்தாறு கோள்க ளிருந்தும்
கிருகணத்தில் ராகுபெருங் கீர்த்தி—மருவுதற்குச்
சூரியனை யேதான் தொடர்ந்து பிடிக்கின்ற
காரியத்தைத் தேருங்கள் கண்டு.

(உரை) குருமுதலாகிய ஐந்தாறு கிரகங்க ளிருந்தும், அவை
களி லொன்றைப் பற்றாமல், கிரகணகாலத்தில் கீர்த்தியை விரும்
பின இராகு, தேசோமயனாகிய சூரியனையே பிடிக்கிறான். இதை
ஆராய்ந்து பாருங்கள்.

(29)

பஃரோடை வேண்பா

சேடன் படத்தால் செகமெலார் தாங்குகின்றான்
சேடனைத் தாங்கித் திகழ்கின்றான் கூர்மனுந்தான்
மூடு பிரளயத்தில் முன்வரா கன்தனக்கோர்
ஒடுதிகழ் கூர்மன் ஒடுங்குவான் ஆகையினால்
பிடுபெறு மேலோர் பெருந்தகைமைக் கெந்நாளும்
தேடுமென வில்லையெனத் தேர்.

(உரை) ஆதிசேஷன் தனது படங்களால் பதினான்கு உலகங்
களையுந் தாங்குகின்றான். அவனை ஆதிகூர்ம மூர்த்தி, தமது முது
கில் சுமக்கின்றான். பிரளய காலத்தில் அப்படிப்பட்ட ஆதிகூர்
மன், ஆதி வராகனுக்கு அடங்குகின்றான். ஆகையால், பெருமை
யிற் சிறந்த ஞானிகளின் சிறப்புக்கு எப்போதும் அளவில்லை
என்று தெரிந்துகொள்.

(30)

(வேண்பா)

தேவேந் திரன்குவிசத் தீயால்வே மைநாகன்
தாவா இமவானுந் தந்தையைவிட்—டோவாது

வாழ ஒளித்தான்தண் வாரிதியில் மற்றிதுவும்
சூழத் தருவதோ சொல்.

(உரை) இமாசல குமாரனாகிய மைநாகனுக்குத் தேவேந்திர
ஹுடைய வச்சிராயுதக் கொடு நெருப்பால் தானுந் தந்தையோடு
சாவதே சரியன்றி, நெருப்பில் வேருந் தந்தையை விட்டுத் தான்
மட்டும் கெடாமல் வாழும்படி சமுத்திரத்தில் ஒளித்துக்கொண்
டது தகுதியான யோசனையா? நீ சொல்வாயாக. (31)

(வேண்பா)

சூரியகார் தக்கல்லுஞ் சூரியவெப் பந்தன்மேற்
சேரின் எரியுந் திறமதனால்—பாரில்
ஒளிமார் பிறர்செய் உபத்திரவம் ஆற்ற
ஒளிமார் பொறுப்பார் உயர்ந்து.

(உரை) சூரியகார்தக்கல் அசேதனமானாலும் சூரிய வெப்
பம் தன்மேற் பட்டால் எரிந்து விழுந்தன்மையால், பூலோகத்தில்
கீர்த்தியுள்ளவர்கள் பிறர் செய்யும் வேதனையைச் சகிக்கப் பின்
னிடையார்கள்; மேன்மையுடன் பொறுத்துக்கொள்வார்கள். (32)

(வேண்பா)

சிங்கஞ் சிறிதேனுஞ் சிந்தூரமேற் பாய்வதற்குப்
பங்கமுற தோடுகின்ற பான்மைபோல்—இங்குப்
பலமுனார் அஞ்சார் பராக்கிரமத் திற்குக்
குலவுவய தில்லையெனக் கூறு.

(உரை) சிங்கஞ் சிறியதானாலும் பெரிய மதயானைமேற்பாய்வ
தற்கு, அஞ்சாமல் ஒடுந் தன்மைபோல, இவ் வுலகில் செளர்ய
பலமுள்ளவர்கள் எதற்கும் அஞ்சார். வல்லமைக்கு வயது முத
லானவைகள் இல்லை யென்று சொல்வாயாக. (33)

4-வது அதிக்காரம்

பொருள்

கலிவேண்பா

சாதி யிழிந்தென்ன சற்குணந் தாழ்ந்தென்ன
 ஒது மொழுக்கம் ஒழிந்தென்ன—தீதில்
 குடிமடிந் தாலென்ன கொண்டதொரு வீரம்
 முடிந்தழிந் தாலென்ன மூவா—நெடுஞ்செல்வம்
 பெற்றிருந்தாற் போதும் பெறாவிட்டால் மேற்சொன்ன
 சற்குணமெ லாமிருந்தும் தாழ்வுண்டாம்—புற்குமவை
 ஒவ்வாப் புகழான் உலகவழக் கென்றென்றும்
 இவ்வா றிருக்கும் இயல்பு.

(உரை) சாதி பாதாளத்தில் ஆழ்ந்தாலென்ன? அதைக்காட்டும்
 லும் சற்குணந் தாழ்ந்தாலென்ன? ஒழுக்கம் அடியோடு ஒழி
 ந்தாலென்ன? குற்றமற்ற வமிசம் அழிந்தாலென்ன? உயர்
 வாகக் கொள்ளும் வீரம் கழிந்தாலென்ன? மிகப் பெரிய செல்
 வம் பெற்றால் அதுவே போதும் (அதனால் வாழ்வ வரும்). அது
 பெறாவிட்டால், மேற்சொன்ன சகுணங்களெல்லா மிருத்தும்
 தாழ்வு வரும். அவைகள் புகழாற் பற்குஞ் சமான மாகமாட்டா.
 (இஃது இவ் வுலக இயற்கை வழக்கு). (34)

(பஃறோடை வேண்பா)

உலகிற் பணமுள்ளான் ஒங்குகுல முள்ளான்
 அலகில் புலமையுள்ளான் ஆனகலை ஞான
 நிலவியுள்ளான் நீதி நெறியுள்ளான் சங்கப்
 புலமையுள்ளான் பேரழகு பூண்டுள்ளான் என்று
 பலராத் புகழப் படுவான் பணத்தான்
 பல்குணத்தான் என்பதனைப் பார்.

(உரை) உலகத்தில் பணமுள்ளவனே “குலவீசிட்டுன்; உபரும் பலவன்; கலைஞானி; நீதிமான்; சபாபதி; அழகன்” என்று பலரால் புகழப்படுகான். பணம் ஒன்றிருந்தால் மேற்சொன்ன துணை பல இல்லாணையும் இருப்பவனாக எண்ணுவார்கள். இதை நீ எண்ணிப் பார்.

(35)

(கல்வேண்பா)

மன்னன் மதியில்லா மந்திரியால் மாஞானி
துன்னுசங்கத் தாலே சுதன்செல்வந்—தன்னாலோர்
வேதிபன் வேத மறப்பால் விளங்குகுலம்
திதுசெறி மைந்தனால் சீரொழுக்கம்—நீதியிலாத்
தீரட்பால் நாணம் தியங்குமது பானத்தால்
ஆனபயிர் மேற்பார்வை யற்றதனால்—தூநட்பு
தேசாந் தரவாழ்க்கை செய்வதால் மெய்க்காதல்
மாசாந்த மற்ற மனமதனால்—தேசார்
பெருஞ்செல்வம் நீதியில்லாப் பேதமையால் நீர்மை
சுருங்குமென்று நியறிந்து சொல்.

(உரை) மதியற்ற மந்திரியால் அரசனும், துர்ச்சங்கத் தால் சிறந்த ஞானியும், செல்வங் கொடுப்பதால் மைந்தனும், வேத பாராயண மறப்பால் பிராமணனும், கெட்ட பிள்ளையால் சுவல் குலமும், ஒழுங்கற்ற கெட்ட சகவாசத்தால் சிறந்த ஒழுக்கமும், மயங்கு மதுபானத்தால் நாணமும், மேற்பார்வை யற்றதனால் இட்ட பயிரும், தேசாந்தர வாழ்க்கை செய்வதனால் சிநேகமும், பொறுமையின்மையால் உண்மைக் காதலும், நீதியில்லாமையால் பெருஞ் செல்வமும் நிலையழியும்.

(36)

(கலிவேண்பா)

பணத்தழிவுக் கோரருஞ்சற் பாத்திர தானம்
கணக்கின்றித் தானுகர்தல் காணு—திணக்கமற்ற
கள்ளன் எடுத்தலென்று காசினியிற் கண்டவழி
உள்ளபடி மூன்றா உணர்ந்தெவருங்—கொள்ளுவதால்
முன்னிரண்டிற் செல்லவிடான் மூன்றாம் வழியதனில்
அன்ன திழப்பான் அயர்ந்து.

(உரை) பொருளழிவிற்கு நல்வழியில் வழங்கல், கணக்கில்லாமல் தானனுபவித்தல், மறைந்து வாழுந் திருடன் அபகரித்தல் என்று உலகி லெவருங் கண்டுகொண்ட வழி மூன்று. ஆகையால், மயங்கி முன்னிரண்டு வழிகளிற் செல்விடாதவன் மூன்றாம் வழியில் அதை இழந்துவிடுவான். (37)

பண்ணுடை வேண்பா

சாணை கடைமணியுஞ் சத்திரந்தேய் கைக்கழுந்து
பேணுமதி சூரனும் பிடார் மதம்பொழிந்து
மாணுமுடல் வாடுகரு வாரணமுங் கார்த்திகையிற்
காணுமணல் மேடுதிகழ் காணும் பூரணையில்
வாணிலவும் நல்வழியில் வாய்த்ததரு மந்தன்னில்
நாணுதலில் செல்வனும் நன்று.

(உரை) சாணைக்கல்லிற் கடைந்த மணியும், சத்திரந்தேய் தேய்த்த கைத்தழும்பேறின வீரனும், சிறந்த மததானம் பொழிந்ததனால் பெரிய சரீரம் வாடின காரானையும், கார்த்திகை மாதத்தில் மணல்மேடு செறிந்த காட்டாறும், பூரணையில் வெண்ணிலாவும், நல்வழியிற் செலவிட்டுச் சிறந்த பிரபுவும் நன்றாய் விளங்குவார்கள். (38)

(வேண்பா)

தாழி யரிசெனினும் நல்குரவின் மேன்மையால்
ஆழி பெனக்கொண்ட ஆணமகன் தான்—வாழிமிசு
செல்வனு னக்கால் செகந்துரும்பா எண்ணுமெனில்
ஒல்லுந்தாழ் வேதுயர்வே து.

(குறள்)

சமயத்திற் கேற்றபடி தாழ்வும் உயர்வும்
அமையும் பொருள்களுக்கெல் லாம்.

(குறள்)

தாழ்ந்த துயரும் உயர்ந்தது தாழ்மெனில்
குழ்ந்துபொருள் கொள்க துணிந்து.

(உரை) நாழிதானிய மாளும் வறுமையின் விசேஷத்தால்,
அதை ஆழிபோற் பெரிதாக மதித்த புருடனொருவன், பிறகு
செல்வனான பூலோகத்தையே துரும்பென மதிப்பான். என்
றால், உயர்வேது? தாழ்வேது? சமயம்போற் பொருள்கள்
உயர்வென்றும் தாழ்வென்றும் சொல்லப்படுகின்றன. ஒருகால்
தாழ்ந்தது மற்றொருகால் உயரும்; அதுவே மறுகால் தாழும். (ஆகை
யால், ஆராய்ந்து பொருள்களைக் கொள்ளக்கடவர்.)

இங்கு நாழி யென்பது சிற்றளவு. மூலத்தில் 'பிடி' என்றிருக்
கின்றது; ஒரு படியென்று கொள்ளற்க. (39)

(வேண்பா)

காசினியாங் காராம் பசுப்பால் கறப்பதெனின்
ஆசிலா வேந்தனே ஆன்கன்றை—நேசமுடன்
உண்பிப் பதுபோல் உலகனிக்க கற்பகம்போல்
மண்மா துணக்களிப்பாள் வாழ்வு.

(உரை) பூமியென்னுங் காராம்பசுவின் பாலாகிய செவ்வத்தை நீ கறக்கவேண்டினால், ஓ அரசனே! பசு தன் கன்றைப் போஷிப்பதுபோலக் குடிமக்களைக் காப்பாற்றக்கடவாய். தம்படி நீ காப்பாற்றினால், மண்மகள் கற்பகவ்ருக்ஷம்போல உனக்குச் சகல வாழ்வையுந் தருவாள். (40)

(கலிவேண்பா)

சில்லிடத்து மன்னீதி சீராருஞ் சத்தியமாய்ச்
சில்லிடத்த சத்தியம் சேர்ந்ததாய்ச்—சில்லிடத்தில்
காதுக் கினிதாய்க் கடினமாய்ச் சில்லிடத்தில்
ஒதுநிஷ்ட ரோமாய் ஓரிடத்தில்—தீதில்
கருணையாய் ஓரிடத்தில் காதல் பொருள்மேல்
மருவுவதாய் ஓரிடத்தில் மற்றும்—ஒருபால்
பொருட்செலவு செய்வதாய்ப் பூண்டொருபால் செய்வித்
திருப்பதாய் ஓரிடத்தில் செல்வம்—பெருக்குவதாய்ப்
பற்பலநா லாளுனோர் பாலாறு மாறுபோல்
நிற்பதாம் என்றுணர்க நீ.

(உரை) அரசநீதி சிலவிடத்தில் சத்தியமாய், சிலவிடத்தில் அசத்தியமாய், சிலவிடத்தில் செவக்கினிமையாய், சிலவிடத்தில் கடினமாய், சிலவிடத்தில் நிஷ்டரோமாய், ஓரிடத்தில் கருணையாய், ஓரிடத்தில் பொருளை விரும்புவதாய், ஓரிடத்தில் பொருட்பெலு செய்வதாய், ஓரிடத்தில் பொருட்செலவு செய்விப்பதாய், ஓரிடத்தில் பொருள் சேகரிப்பதாய், பற்பல இடத்திலிருந்து நாலாறு பாய்வதால் ஒரு பாலாறுவதுபோல விளங்கும் என்று நீ அறியக்கடவாய்.

தெலுங்கில் பாலாறு என்பது இல்லையாயினும் ஆற்றுக்கு வரவுஞ் செலவு மிருப்பதால் உவமானமாகக் கொள்க. (41)

(வேண்பா)

அருந்தண்டம் நற்கீர்த்தி அந்தணரைக் காத்தல்
பெருந்தானம் போகம் பிரியம்—மருவுமொரு
நட்பா தரவாறு நற்குணமில் லாவரசன்
கட்சேவை செய்தென்ன காண்.

(உரை) பொல்லாரைத் தண்டித்தல், நல்ல புகழ், அந்தணரைக் காத்தல், சற்பாத்திர தானம், சகானுபவம், பிரிய நண்பரைக் காத்தல் ஆகிய ஆறு நற்குணம் இல்லா அரச சேவையால் இலாபம் இல்லை. (42)

(வேண்பா)

கிட்டத்தி லுள்ள கிணற்றின் முகந்தாலும்
எட்டிக் கடலில் எடுத்தாலும்—ஒட்டுநீர்
ஒன்றேயா மேருவினும் ஊழின் படியன்றி
இன்றேயாம் பொன்வருவாய் எண்.

(உரை) பிரமதேவன் எழுதினபடியன்றிப் பொன்மலை யாகிய மேருவிற்கென் றெடுத்தாலும் அதிகங் கிடைக்காது. (அதன்படி அதிகமேனும் குறைவேனும் தூரத்தி லிருந்தாலும் கிடைக்கும். ஆகையால், பணக்காரரிடத்தில் ஏழ்மையைக் காட்டி யிரப்பதிற்பயனில்லை). குடமெடுத்துக் கிட்டத்திலுள்ள கிணற்றில் முகந்தாலும் தூரத்திலுள்ள கடலில் முகந்தாலும் அது கொள்ளுநீர் ஒன்றே யாகும்.

(வி-ரை) “ஆடி வழுக்கி முகக்கினும் ஆழ்கடனீர்,”

என்னும் அவ்வை நிகழும்,

“பரியீனு மாகாவாம் பாலல்ல வுய்த்துச்
சொரியினும் போகா தம.”

என்னும் திருக்குறள் நீதியும் இங்கே கவனிக்கற்பாலன.

(43)

5-வது அதிகாரம்

தீ யோ ர்

(வேண்பா)

காரண மில்லாக் கலகம் தயையின்மை
சீரணவு நல்லோர்பாற் பேர்ப்பகைமை—ஏரணவும்
சுற்றம் வெறுத்தல் துயர்சேர் பிறனுடைமை
பற்றிலிவை தீயோர்தம் பண்பு.

(உரை) காரண மில்லாமற் கலகஞ் செய்தலும், தயையில்லாமையும், சிறந்த நற்குணமுடைய பெரியோரைப் பகைத்தலும், சுற்றத்தாரை வெறுத்தலும், துயரங் கொடுக்கக்கூடிய பிறன்மனைப் புகுதலும் ஆகிய இவைகளெல்லாம் துஷ்டர்களுடைய குணங்களாம்.

(44)

(வேண்பா)

அரவின் தலையில் அருமணியுண் டேனும்
விரவும் பயத்தால் விலக்க—விரைகுவபோல்
தீயவர்பாற் கல்வி அறந்தாலும் மற்றவரை
நீயகன்று தூரத்தில் நில்.

(உரை) பாம்பின் தலையில் மானிக்கம் இருந்தாலும் அதைக் கண்டவுடன் பயந்து அப்புறப்படுத்த அவசரப்படுவார்கள். (அது போல) துஷ்டரிடத்தில் கல்வி மேன்மை யிருந்தாலும் அவரை விரைவிட்டு அப்பாலே போ.

(45)

(வேண்பா)

மானியை மந்தனென்றும் மாதவனை டம்பனென்றும்
ஆன பிறப்பொழுக்கம் ஆதரிப்—போனை
கருணையிலான் என்றுமின்சொல் காட்டுவோன் தன்னைத்
திருநனென்றும் ஏசுவர்தீ யார்.

(உரை) மானியை மந்தபுத்தி யுடையவ னென்றும், மா
தவசேனை டம்பாசாரி யென்றும், உயர்வான பிறப்பாசாரத்
தைப் பின்பற்றுவோனை இரக்கமில்லாதவன் என்றும், இனிமை
யாகப் பேசுபவனை அற்பனென்றும் (இன்னும் பலவாறு) துஷ்
டர்கள் சிந்திப்பார்கள். (ஆகையால், அவர்களுக்கது இயற்கை.) ()

(கல்வேண்பா)

பேராசை தீது பிசினக் குணத்தாலே
தீராத பாவஞ் செறியுமே—நேரான
உண்மை யிருந்தால் உயர்தவமேன் தூயமனத்
தன்மையிருந் தாலேன் தலந்தொழுதல்—ஒண்மைமிகு
நன்மை யிருந்தால் நலம்பெறலாம் நல்லபெருந்
தன்மையிருந் தாலழகேன் தக்கவித்தை—வண்மை
இருந்தால் தனமேன் இழிந்தவப கீர்த்தி
இருந்தால் இறப்பேன் இயம்பு.

(உரை) பேராசை பொல்லாது; (அஃதிருந்தால் வேறொரு
கெட்டகுணம் வேண்டியதில்லை). பிசினத் தன்மையால் தீராத
பாவம் சேரும். உண்மை பேசினால் வேறு செய்தவம் வேண்டிய
தில்லை. பரிசுத்தமான சாந்தமனம் இருந்தால் தீர்த்த யாத்திரை
செய்ய வேண்டியதில்லை. ஒழுங்கான நல்ல குணம் இருந்தால்
(எடுத்த காரிய முடிப்பதற்கு வேறொருவருடைய உதவி வேண்டிய
தில்லை). பலன் கிடைக்கும் பெருந்தன்மை யிருந்தால் அழகு

வேண்டியதில்லை. தகுந்த கல்விஞானம் இருந்தால் வேறு தனம் வேண்டியதில்லை. தாழ்வான அபகீர்த்தி இருந்தால் வேறு சாவ வேண்டுவதில்லை. நீ சொல்வாயாக. (47)

(கலிவேண்பா)

பகனிலா மங்கைப் பருவப்பெண் கல்விச்
சுகமிலா ஆணழகன் தோன்றுஞ்—சுகமுலாம்
பொன்னுசை மன்னன் பொருந்துவது மைக்குணவான்
மன்னுசெல்வன் தன்பால் மருவுதுட்டன்—பொன்னிவளர்
தாமரை யில்லாத் தடாகம் இவரெழுவர்
நாமன நையவிருப் பார்.

(உரை) பகலில் ஒளி யிழந்த சத்திரனும், மங்கைப்பருவம் அடைந்தும் கலியாணம் ஆகாத பெண்ணும், கல்விச்சுகம் தெரியாத ஆண் அழகனும், உலகடங்கலும் கைப்பற்றவேண்டு மென்னும் பொன்னுசையுள்ள அரசனும், நீத்தியதரித்திரனாகிய உத்தமனும், பணக்காரனிடத்திற் சேர்ந்த துஷ்டனும், இலக்குமி வாழும் தாமரை யில்லாக் குளமும், ஆகிய இந்த ஏழுபேரும் நாம் மனம் வருந்த இருப்பவர்கள் (என்பது என்னெண்ணம்.) (48)

(வேண்பா)

அதிகோபங் கொள்ளும் அரசர் இடத்தில்
மதியோன் எவனும் மருவான்—விதிசேர்
மகஞ்செய்வோன் தன்னையங்கி வாட்டத் தொடங்கின்
முகங்கால் தெரியாது முன்பு.

(உரை) அதிக கோபங் கொள்ளும் அரசரிடத்தில், (விரும்பிப்) புத்திமான் எவனும் பொருந்தமாட்டான். விதிப்படி யாகஞ் செய்பவனை நெருப்பு எரிக்கத்தொடங்கின் அதற்கு அவனுடைய முகங்கால் தெரியாமல் வாட்டும். (49)

(கல்வேண்பா)

பேசா திருந்தால் பெருமூமை யென்று நன்றாய்ப்
 பேசினால் வாயாடிப் பேதையென்றும்—ஆசையுடன்
 ஒட்டியிருந் தாலச்சம் உட்பயமில் லானென்றும்
 எட்டியிருந் தாலெதற்கும் இல்லாத—மட்டியென்றும்
 கொஞ்சம் பொறுத்தால் நிலைத்த முரடெனன்றும்
 கொஞ்சம்பொறுனைல் குலவீனன்—வஞ்சனென்றும்
 பேரார் துரைகளெல்லாம் பேசுவர்தஞ் சேவகனை
 ஆராயுங் காலவர்பால் ஆராலும்—சீராகச்
 சேவித்த லாகா சிறந்ததவ மாதவர்க்கும்
 பாவிக்க லாகாதாம் பண்பு.

(உரை) பேசாதிருந்தால் ஊமை யென்றும், நன்றாய்ப் பேசி
 னால் வாயாடி மூடெனன்றும், ஆசையோடு அருகிலிருந்தால் அச்
 சம் பயம் அற்றவ னென்றும், தூரத்திலிருந்தால் எதற்கும் உத
 வாத மட்டி யென்றும், மனம் பொறுத்திருந்தால் முரடெனன்
 றும், கொஞ்சம் அவசரப்பட்டால் இழிகுலத்து வஞ்சகன் என்
 றும், பெரிய துரைகளெல்லாம் தமது சேவகனைப் பேசி ஏசுவார்
 கள். ஆகையால், அவர்களிடத்திற் சேவிக்க ஆராலும் ஆகாது.
 சிறந்த முனிவர்க்கும் அவர்களை இன்னாரென் றறிந்து நடக்க
 முடியாது. (50)

(நேரிசை வேண்பா)

துஷ்டரைச் சேர்ந்து சுவேச்சையாய் வாழ்ந்துகுணச்
 சிஷ்டரை நீக்கிச் சிறப்பாக்கிக்—கஷ்டமுடன்
 இத்தனைநாள் தாதுகர்ந்த இல்லா மையைமறந்த
 மத்தரையார் சேர்வார் மதித்து.

(உரை) துஷ்டர்களைச் சேர்த்துக்கொண்டு, தம்மிச்சை போல் சிறப்பாக வாழ்ந்து, சற்குண சாதுக்களைச் சேர்க்காமல் நீக்கி, இதுவரையில் தாங்கள் ஈஷ்டத்தோடு அதுபவித்த தரித்திரத்தை மறந்த மூடர்களை மதித்து யார் சேர்வார்கள்? அப்படிச் சேர்ந்தாலும் சுகம் உண்டாகாது. (51)

(வேண்பா)

காலை நிழல்போலக் கயவர் செயுநட்புச்
சாலமிக நீண்டழியுஞ் சான்றோர்தம்—சீலமுள
நட்புச் சிறிதெனினும் நன்மலை நிழல்போல்
திட்பமுடன் வளருஞ் சேர்ந்து.

(உரை) காலையில் சூரியன் நிழல்போல, மூடர் செய்ய நட்பு மிகவும் நீண்டிருந்தும் குறைந்தழியும். பெரியோருடைய அரிய நட்பு முதலிற் சிறிதெனினும் சாயங்காலத்தில் சூரியன் நிழல்போலப் பலம் பெற்று வளரும். (52)

(வேண்பா)

புல்லுண்மா னுக்கும் புனலுண்மீ னுக்குநன்செய்
நெல்லுண்ணு நல்ல நிறைகுணற்கும்—பல்லுண்
புலியுஞ் சிரப்புள்ளும் பூரியும் கொன்னே
வலிய பகையாகு வார்.

(உரை) பிறர்க்குத் துன்பஞ் செய்யாமலே புல்லைத் தின் னும் மானுக்கும், நல்ல ஜலத்தைக் குடித்துப் பிழைக்கும் மினுக் கும், நன்செய்ப் பயிராகிய நெல்லரிசிச் சோறுண்டு சாந்த நிறைந்து வாழும் நற்குணவானுக்கும், பல்லால் கொடுமை புரியும் புலியும், சிச்சிலிக் குருவியும், துஷ்டர்களும் முறையே யாதொரு சாணமும் இல்லாமற் பெரும் பகையாவார்கள். (53)

6-வது அதிகாரம்

ந ல் ல ரர்

(கலிவேண்பா)

நன்னட்பி லாசையு நாட்டம் பிறர்குணத்தில்
 துன்னலுங் கல்விநசை தோப்தலும்—உன்னுங்
 குருவுக் கடக்கழம் கோதிலாக் கற்பு
 மருவுமனை யாவிடத்தில் வாழ்வும்—வெருவும்
 பழிக்கஞ்சு மாண்பும் பரமற் கன்பு
 கொழிக்குந் திறனுங் கொடிய—வழிச்செல்லும்
 தீபார்தங் கேண்மையினிற் றீர்தலும் ஆயகுண
 மேயார்க்கு வந்தனஞ்செய் வேம்.

(உரை) சற்சன சகவாசத்திற் பிரியமும், பிறருடைய
 குணத்தில் இச்சையும், கல்வியாசை பொருந்துதலும், குருவுக்கு
 அடங்கி நடத்தலும், குற்றமற்ற கற்புடைய மனைவியோடு வாழ்த
 லும், பெரியோர் அஞ்சும் பழிக்குப் பயப்படும் பெருந்தன்மையும்,
 ஈசுவரனிடத்திற் பக்தியும், துன்மார்க்கர் சகவாசத்தை விட்டு
 நீங்குதலும் ஆகிய அருங்குணங்களை உடையார்க்கு நாம் வந்தனஞ்
 செய்யக் கடவோம். (54)

(கலிவேண்பா)

ஆபத்தில் தைரியமும் ஆனபெருஞ் செல்வத்தில்
 கோபமிலாப் பெருமை கொள்ளலுமே—கோபித்
 தவையில் விளங்கி அலங்கார வார்த்தை
 சுவையாகப் பேசுதலும் தூய—நவைதீர்
 கீர்த்திப் பிரியமும் கேடில் பெரும்போரில்
 ஆர்த்தியுடன் வீரங்காட் டாண்மையும்—சீர்த்திமிகு

வேத கலாவிளக்க மேவுதலும் இவ்வுலகில்
கோதில் மகான்கள் குணம்.

(உரை) ஆபத்து வந்த காலத்தில் தைரியமாயிருத்தலும், பெருஞ் செல்வம் பெற்றபோது கோபத்தை மடக்கிப் பொறுமையோ டிருத்தலும், ஒற்றுமையோடு சபையிற் பொருத்தி இனிமையாக அலங்கார வார்த்தை பேசுதலும், பரிசுத்தமான குற்றமற்ற புகழிற் பிரியமும், கெடாத பெரிய யுத்தத்தில் மணப் பூர்வமாய் வீரத்தன்மையைக் காட்டும் ஆண்தன்மையும், புகழோடு கூடிய வேதசாஸ்திர விளக்கம் பெற்றிருத்தலும் ஆகிய இவைகளெல்லாம் சாது லக்ஷணங்களாம். (55)

(கல்வெண்பா)

பாரில் மகான்கள் பணமில்லாக் காரணத்தால்
ஆரும் நகையில்லா ரானாலும்—நேரும்
செயற்கையலங் காரமிது செல்வமென வெண்ணூர்
இயற்கையலங் காரமவர்க் கெய்தும்—உயர்ச்சிகேள்
செங்கைக்குத் தானம் சிறந்த அலங்காரம்
பொங்குதலைக் காசான் புனைமலர்த்தான்—பங்கமின்றிச்
சேவித்த லன்னூர் செயிர்தீர் முகத்தினுக்கு
நாவிற பயிலுண்மை நற்றோட்குத்—தாவில்
பராக்கிரமந் தாங்குதலப் பண்புடையார் தங்கள்
நிராசை மயமாய் திறைந்து—விராவுகின்ற
நெஞ்சந் தனக்கென்று திஷ்டகளங்க மாயிருத்தல்
அஞ்செவிக்குக் கேள்வி யணி.

(உரை) உலகத்தில் கல்வி யொழுக்க நிறைந்த பெரியோர்கள் பணத்தை மதித்துப் பெறுத காரணத்தால், நகைகள் பூண்டிருக்கமாட்டார்கள். ஆயினும், இயற்கையழகு, அவர்க்குப் பொரு

நிமிருக்கும் செய்தி சொல்லுகிறேன் கேள்! செயற்கையழகாகிய நகையை அவர்கள் ஒரு பொருளா மதிக்கமாட்டார்கள். அவர்களுடைய கைகளுக்குத் தானமே சிறந்த அலங்காரம். அவர்களுடைய தலைக்குக் குருபாத கமலங்களைக் குறைவின்றிச் சேவித்தலே அழகாகும். அவர்களுடைய குற்றமற்ற முகத்திலுக்கு, நாவிற்குப் பரிமலும் உண்மை வாசகமே உத்தமாலங்காரம். அவர்களுடைய உலிய தோளுக்குப் பராக்கிரமமே அழகாகும். அந்நல்லாருடைய ஆசையற்ற நிறை மனநிலை நிஷ்களங்கமே அலங்காரம் ஆகும். அவர்களுடைய காதுக்குக் கேள்வியே அழகாகும்.

(56)

(கல்வெண்பா)

மன்னுயிரைக் கொல்லாமல் வாய்மையே பேசிபிறர் பொன்னிடத்தில் இச்சையற்றுப் போற்றுகுரு—தன்னி பற்றி யதிகரித்துப் பல்லுயிர்க்கும் அன்புசெய்து [டத்தில் சத்திபது சாரமாய்த் தானதர்மம்—புத்தியுடன் செய்துபிறன் தாரநச்சல் தீவினையா மென்றகற்றிப் பொய்க்கிழ்பே ராசைதனைப் போக்கியுயிர்—உய்தலே மேன்மைபெறு விக்குமென்று மெய்நூற் கனிலுள்ள பான்மை யறிகு பரிந்து.

(உரை) எவ் வுயிரையுங் கொல்லாமை மேற்கொண்டு, உண்மையே பேசி, பிறர் செல்வத்தில் இச்சையற்று, யாவரும் தொழ்த்ததும் குருவினிடத்தில் பத்தி யிருந்து, எல்லா வுயிர்க்கும் இரங்கி, சத்திக்குத் தக்கபடி தானதருமஞ் செய்து, பிறன்மனைப் பருதல் பாவமென விலக்கி, மோசகாரணமான பேராசையை மொழித்து உயிர் வாழ்தலே சிறப்பைத் தருமென்று உண்மை நூல்களிற் கூறியுள்ள விஷயத்தைப் பிரியத்தோடு தெரிந்து கொள்ளக்கடவீர்கள்.

(57)

(வேண்பா)

தக்கோர் மனமலர்போல் சம்பத்தில் மெல்லியதாம்
ஒக்க விபத்துவரின் ஒங்குடலைப்—பக்கத்தில்
கற்குண்டு போலக் கடினமாம் அன்னோர்கள்
நிற்குநிலை யீதறிக நீ.

(உரை) பெரியோர் மனம், சம்பத்து வந்த காலத்தில்
பூப்போல் மிருதுவாயிருக்கும். ஆபத்து வந்தால் மலை யடிவாரத்
திற் கற்குண்டுபோலக் கடினமாயிருக்கும். அவர்கள் நிற்கும் இந்
நிலையை நீ முன்னிலையில் அறிந்து அதன்படி நடக்கக்கடவாய். (1)

(கலிவேண்பா)

ஞாயத் தொழில்செய்தல் நல்லவயிர்க் காபத்துத்
தோயினுஞ் செய்யாத் தொழிலியற்றற்—கேயுமனங்
கொள்ளா திருத்தல் கொடியோரை வேண்டாமை
தள்ளரிய தோழனையும் தான்வேண்டி—உள்ளமுவந்
தெள்ளா வேனு மிரவாமை என்றென்றும்
விள்ளாரு மாபத்து மேவிடினும்—எள்ளலிலா
ஆண்மை குறையாமை ஆன்றோர்க் கதுகூலம்
கேண்மையுடன் செய்து கிளர்ந்திடுதல்—மாண்புளவிந்
நற்குணங்க ளெல்லாமும் நல்லோர்க் கியற்கையாம்
மற்றொருவ ரான்வருவ தன்று.

(உரை) நியாயமான தொழில் செய்து பிழைத்தல், உயிர்க்கு
முடிவு வருவதானாலும் செய்யத் தகாத தொழிலைச் செய்வதற்கு
மனம் பொறுமை, துஷ்டர்களை வணங்கி வேண்டாமை, உயிர்த்
தோழனானாலும் அவனிடத்தில் இரவாமை, ஆபத்துக் காலத்தில்
மனஞ் சோராமல் துணிவு கொள்ளுதல், பெரியோர்க் கதுகூல
மாய் நடத்தல் ஆகிய இந்த நற்குணங்களெல்லாம் நல்லோர்க்கு
இயற்கையாகவே இருக்கும். வேறொருவரால் வருவதன்று. (59)

(கல்வேண்பா)

பிறரநியாத் தானம் பிரியமாய்ச் செய்தல்
 பிறர்செய் யுதவிப் பெருமை—பிறரநியப்
 பேசுதல் தான்செய் பெருநன்றி பேசாமை
 மாசுதிக முப்பிறரை வாய்மதத்தால்—ஏசாமை
 செல்வம் வருங்கால் செருக்கின்மை யெல்லாமும்
 நல்லோர் இயற்கையென நாட்டு.

(உரை) பிற ரநியாமல் தானம் செய்தலும், பிறர் தங்க
 ளுக்குச் செய்த வுதவியின் உயர்கைப் பலரறிய எடுத்துச் சொ
 ல்லுதலும், தான் பிறருக்குச் செய்த நன்றியை வெளியிலெடுத்த
 துச் சொல்லிக்கொள்ளாமையும், பிறரை வாய்மதங்கொண்டு
 வையாமையும், செல்வம் வந்தபோது கர்வ மில்லாதிருத்தலும்
 ஆகிய எல்லாமும் நல்லோர்க்கு இயற்கையான குணங்களாம். (1)

(கல்வேண்பா)

கடந்தவிரும் புண்டநீர் காணுமற் போமதுவே
 ஏய்ந்த கமல விலைமேலே—தோய்ந்ததெனின்
 முத்தி னெனியடையும் முந்நீரில் வாழ்கின்ற
 முத்திப்பிக் குள்ளதுவே மூடிநி—லைத்திருந்தால்
 முத்து மணியாகும் முதுலகிற் சேர்கின்ற
 தத்த மிடத்தினது தன்மைதனக்—கொத்தகுணம்
 சேர்ந்துத் தமர்மத் திமரதமர் என்னும்பேர்
 ஆர்ந்திருப்பார் மாந்தரெல் லாம்.

(உரை) காய்ந்த இரும்பிற் றோய்ந்த நீர் காணாமல் மறை
 ந்துபோகும். அதுவே தாமரை இலைமேற் பொருந்தினால் முத்
 தின் ஒளியை அடையும். அதுவே கடலிலுள்ள முத்துச் சிப்

ய்க்குள் சேர்ந்தால் கெட்டிமுத்து மணியாகும். (அதுபோல) இவ்வுலகில் மனிதர்களும் தாம்தாம் சேர்ந்திருக்கின்ற இடத்தின் தன்மைக் கேற்றபடி உத்தம ரென்றும், மத்திம ரென்றும், அதம ரென்றும் தத்தம் குணத்திற்குத் தக்க பேர் பெறுவார்கள். (61)

(கலிவேண்பா)

தந்தை மனதிற்குச் சந்தோஷம் நன்னடையால் சந்ததஞ்செய் வோனே தனயனும்—நிந்தையறக் கொண்டாற்கு நன்மைசெயக் கோருகின்ற—ஒண்டொடி பெண்டாட்டி செல்வம் பெறும்போதும் திண்டாட்டம்[யே எய்து பொழுதும் இணக்கம் விடாதவனே மெய்திகழும் நண்பனும் மேலான—செய்கையுள் இன்னோர்கள் எல்லார்க்கும் எய்தார்கள் புண்ணியர்க்கே உன்னதமாய்க் கிட்டுவரென் றோது.

(உரை) தனது நல்லொழுக்கத்தால் தந்தையின் மனதிற்குச் சந்தோஷம் ஊட்டுபவனே புத்திர னாவான். தனது கணவற்கு நிந்தையற அடங்கிநடந்து நன்மை செய்கிறவனே பெண்டாட்டி யாவான். செல்வம் வந்தபோதும், கஷ்டம் வந்தபோதும் நட்பை விடாதவனே உண்மை நண்பனாவான். இப்படிப்பட்ட மேன்மைக் குணமுடைய இம் மூவரும் எல்லார்க்குங் கிடைக்கமாட்டார்கள்; முன்செய் புண்ணியபலனுடையார்க்கே மேன்மையாய்க் கிடைப்பார்கள். (62)

(கலிவேண்பா)

அடக்கத்தால் நல்லோர்கள் யார்க்குமே லான இடத்தைப் பெறுவார்கள் என்றும்—திடீர்துடனே மற்றவரைப் பூஷித்து வாழ்த்துவதால் தம்முடைய கற்றறிவை நன்னினைவைக் காட்டுவார்—உற்ற

பிறர்க்குமத் திற்காகப் பேருதவி செய்து
 திறமுடன் தம்ம தெரிப்பார்—உறவின்றித்
 தம்மைக் கடினமாத் தாறுமா றுவேசும்
 அம்மதீ யோர்பால் அரும்பொறுமை—செம்மைபெற
 காட்டி யவரைக் கலக்குவிப்பார் இன்னோரை
 நாட்டினிற் போற்றாரார் நாட்டு.

(உரை) தமது அடக்கமான குணத்தால் நல்லோர்கள் யார்க்கும் மேலான பதவியைப் பெறுவார்கள். என்றைக்கும் ஒரே விதமாகப் பிறரைப் பெருமைபடுத்திப் பேசி வாழ்த்துவதால் தம்முடைய கல்வியறிவையும் நல்லெண்ணத்தையும் தெரிவிப்பார்கள். பிறருடைய காரியத்திற்காகப் பேருதவி செய்து தமது நன்னடத்தையைத் திறமையோடு விளக்குவார்கள். பகைமை பாராட்டித் தம்மைத் தாறுமாறாகத் திட்டும் பொல்லாதவர்களிடத்தும் பொறுமை காட்டி அவர் மனத்தையறுத்தச் செய்வார்கள். இப்படிப்பட்டவர்களை உலகத்தில் துதியாதவர்களும் மதியாதவர்களும் யார் இருக்கிறார்கள்? நீ சொல்! பார்க்கலாம். (63)

7-வது அதிகாரம்

உ த வி

(வேண்பா)

காய்த்த மரம்வளையக் கார்மேக நீர்கொண்டு
 சாய்த்த பளுவினாற் றுழுமே—வாய்த்த
 பொருளுடையார் கர்வம் பொருந்தார் பிறர்பால்
 அநுளுடையார் ஆவார் அமர்ந்து.

(உரை) நிறையக் காய்த்துப் (பழுத்த) மரம் வணங்கும்; கரிய மேகங்கள் நீர் நிறைந்துள்ள பளுவால் கீழ் இறங்கும்,

(அதுபோலக்) கல்விப்பொருளில் அல்லது செல்வப்பொருளில்
சிறந்த நல்லோர் அகங்காரம் அடையார்; பிறரிடத்திற் பொருந்
திய இரக்கம் உடையவர் ஆவார். இதுவே அவர்கள் இயல்பு. (64)

(நேரிசை வேண்பா)

அருளுடைய நல்லோர் அருஞ்செவிக்குத் தோடு
பொருளுடைய நூற்கேள்வி பொன்னின்—உருளல்ல
கைக்குநகை காப்பல்ல காருண்ய தானமவர்
மெய்க்குப்ப ராபகார மே.

(உரை) உயிர்களிடத்துக் கிருபை பூண்ட பெரியோர்க்
ளுடைய மேலான காதுகளுக்குக் குண்டலம், பொன்னாற் செய்த
வளையம் அல்ல; நூற்கேள்வி யாகும். அவர்களுடைய கைக்கு
நகை, காப்பல்ல; காருண்யத்தோடு செய்யும் தான தருமங்க
ளாகும்; அவர்களுடைய சரீரத்திற்கு ஆபரணம், பிறர்க்குதவி
செய்தலே ஆகும். (65)

(வேண்பா)

ஆரும்வேண் டாமலே ஆதித்தன் தாமரையை
நீருள் மலர்த்து நிலாவுந்தன்—ஆரொளியால்
அல்லி மலரை அலர்த்தும்வின் நீர்வழங்கும்
நல்லோர்க் குவமையிவை நன்கு.

(உரை) ஆரும் வேண்டிக்கொள்ளாமலே சூரியன் நீரில்
உள்ள தாமரையை மலர்விக்கும்; சந்திரனும் தன்னுடைய சூரியன்
ந்த கிரணத்தால் அல்லியை அலர்விக்கும்; மேகமும் மழை பெய
யும். இவைகள் (வெகு ஜனோபகாரமாயுள்ள) பெரியோர்களு
குத் தக்க உவமைகளாம். (66)

(கலவேண்பா)

தங்குறைதீர் வுள்ளார் தளர்ந்து பிறர்க்குறுஉம்
 வெங்குறை தீர்க்கிற்பார் மேன்மக்கள்—தங்குறைதீர்
 வுள்ளிப் பிறர்க்குறுஉம் வெங்குறை உள்ளுவார்
 எள்ளும் இடைமக்கள் எஞ்ஞான்றும்—கள்ளமுடன்
 தங்குறைதீர் வுள்ளித் தவிரார் பிறர்குறையைப்
 பொங்குங்கீழ் மக்கள் பொருந்துகுறை—தங்களுக்,
 கில்லையென்றாலும் பிறர்க்கதை யெய்துவிப்பார்க்
 கில்லை யொருபெயரும் இங்கு.

(உரை) தங்களுடைய குறைகளைக் கவனியாமல் பிறருடைய
 குறைகளைத் தீர்ப்பவரே மேன்மக்கள் (உத்தமர்). தங்களுடைய
 குறைகளைக் கவனித்தபடியே பிறருடைய குறைகளைத் தீர்ப்ப
 வர் இடையாயார் (மத்திமர்). எந்தக்காலத்திலும் வஞ்சனையாகத்
 தங்களுடைய குறைகளையே கவனித்துப் பிறருடைய குறைகளைத்
 தீர்க்காதவர்கள் கீழ்மக்கள் (அதமர்). தங்களுக்கு ஒரு குறையும்
 இல்லாதிருந்தும், பிறருக்கு அதை உண்டாக்குகிறவர்களை இன்னு
 ரென் றழைக்க, ஒரு பெயரும் இல்லை. (67)

(கலவேண்பா)

நல்லது செய்வித்தல் நவையது நைவித்தல்
 ஒல்தும் மறையுதவி ஒட்டுதல்—நல்ல
 குணத்தைப் பலரறியக் கூறுதல் கேடுறின்
 தணத்தலின்மை காலத் தருகை—இணக்கங்கூர்
 இக்குணங்க ளெல்லாம் இசைந்தநன் னட்பினர்க்காஞ்
 சற்குணங்க ளென்றுநீ சாற்று.

(உரை) தம் சிநேகனை நல்ல காரியஞ் செய்யத் தூண்ட்தல்,
 அவனிடத்திலுள்ள குற்றத்தை ஒழிப்பித்தல், அவனுக்குப் பிற

ரறியாமல் உதவி செய்தல், அவனுடைய நல்ல குணத்தைப் பல ரறியக் கூறுதல், அவனுக்குத் துன்பம் வந்தகாலத்தில், அவனை விட்டு நீங்காமை, அவனுக்குக் காலமறிந்து உதவிசெய்தல் ஆகிய இப்படிப்பட்ட சற்சகவாச குணங்களெல்லாம் உத்தம நட்பினர்க்குப் பொருந்திய நற்குணங்களென்று நீ சொல்லக்கடவாய். (68)

(கல்வெண்பா)

தன்னிடத்தி லேகலந்த தண்ணீர்க்குத் தீம்பால்தன் இன்குணங்க ளெல்லாமும் ஈந்ததனால்—அந்நீரும் வெப்பத்தால் பால்படுமா வேதனையைக் கண்டழலில் ஒப்பி விழுந்தே ஒடுங்குமால்—இப்புதுமை கண்டபால் தானுந்தன் காதலுறு நண்பனுடன் மண்டழலில் வீழுங்கால் மற்றுநீர்—அண்டிவந்து சேருவதால் வெங்கோபந் தீரும் இதுபோலாம் சரியர்செய் நட்பின் திறம்.

(உரை) தித்திப்பான பாலானது தன்னை விட்டு நீங்காத தண்ணீர்க்குத் தன்னுடைய நல்ல குணங்களை யெல்லாம் தந்ததனால் அந்தத் தண்ணீரானது வெப்பத்தால் தன் சினேகனாகிய பால்படும் பரம வேதனையைக் கண்டு பொருமல் மனமொப்பி அக்னியில் விழுந்து மாயும். இப் புதுமையைக் கண்ட பால், தானுந் தன் அன்புள்ள நண்பனுடன் நெருப்பில் வீழத் தொடங்குகையில் மறுபடியும் அந்தத் தண்ணீர்வந்து சேருவதால், தன்னுடைய கடுங்கோப மாறும். பெரியோர் செய்யு நட்பு இதுபோல இருக்கும். (69)

(நேரிசை வேண்பா)

கடவிடத்தில் ஓர்பால் கரியமால் வாழ்வார் அடலாக்கர் ஓர்பால் அமர்வார்—திடமுடைய

மாமலைநர் ஒர்பால் வடவா னலமொருபால்
தாமிருக்கும் மேன்மைபெரி தாம்.

(உரை) சமுத்திரத்தினிடத்தில் ஒருபக்கம் வீஷ்ணுவூர்த்தி
ள்ளிக்கொண்டிருப்பார். ஒருபக்கம் அரக்கர்கள் ஒளிந்து குடியிருப்
பார்கள். ஒருபக்கம் மலைகளும் பாறைகளும் இருக்கும். ஒருபக்கம்
நீர்வாழ்க நெருப்பாகிய வடவாமுகாக்கினி இருக்கும். (நல்ல
தயம் கெட்டதையும் சமமாக கொள்ளும்) சமுத்திரத்தின் பெ
ருமை சாலச் சிறந்ததாம். (70)

(கலிவேண்பா)

தண்ணற் கருஞ்சன்மம் இவ்வுலகைத் தாங்குகின்ற
புண்ணற் கமடம் அருஞ்சோதி—நண்ணும்
துருவ னெனுமிரண்டே தொல்லுலகில் மற்ற
உருபுதிகழ் எல்லாம் உபகாரம்—ஒருவருக்கும்
செய்யாமை யாலண்டச் செவ்வத்தி யின்கணிக்குள்
நொய்ப்புழுப் போல நொடிக்குள்ளே—ஐயமின்றித்
தோன்றி யழிதொழிலே தோய்ந்து விளங்குவார்
ஆன்றபெரி யோர்துணிபி தாம்.

(உரை) நினைத்தற்கரிய பெரிய சன்மங்கள், இவ்வுலகைத்
தாங்குகின்ற ஆதிசூர்மாவதாரமூர்த்தியும் சோதிமயமாய் ஆகா
பத்தில் தோன்றுகின்ற துருவ நகரத்திரமுமேயாம் (கீழ் ஒன்று,
மேலொன்றாக இரண்டு) மற்ற உருவமுடையா ரெல்லாம் ஒருவ
ருக்கும் அழியா உபகாரம் செய்யாமையால், அத்திக்கனியின்
ள்ளே இருக்கும் புழுக்கள்போலக் கணப்போதில் தோன்றிச்
சீதக மில்லாமல் அழிந்துபோகும் தொழிலையே மேற்கொண்
டிருப்பார்கள். இது கற்றுணர்ந்த மேலோர் தீர்மானமாம். (71)

(கலிவேண்பா)

ஆசை யகற்றி அரும்பொறை மேற்கொண்டு
 மோச மதத்தை முறுக்கியழித்—தேசுகின்ற
 துற்செய்கை யின்மனத்தைத் தோயா தடக்கிமெய்பே
 பற்பலர்க்கும் பேசிப் பணிவுடனே—சற்சனர்கள்
 போம்வழியிற் சென்று புலவர்ப் பணிந்தெளியோர்
 ஆம்பலர்க்கும் நன்மைசெயற் காதரித்துத்—தாம்பகைமை
 பூண்டோர்க்கும் நீதி புரிந்தறிவால்—மாண்டோர்க்
 கடக்கம் செலுத்தி அரும்புகழ்க்குப் பங்கத்
 தொடக்கமி லாத துகள்தீர்—நடக்கையுடன்
 வாழ்ந்துதுய ரப்படுவோர்க் கன்பு வழங்குவதே
 ஆழ்ந்தறிவின் மேலோர்க் கழகு.

(உரை) ஆசையை நீக்கி அருமையாகிய பொறுமைக்குணம்
 பூண்டு, பிறரை வஞ்சிக்கு மதத்தை யழித்து, பெரியோர் பழிக்
 கும் கெட்ட காரியத்தில் மனத்தைச் செலுத்தாமல் அடக்கி, உண்
 மையே எல்லாரிடத்திலும் பேசி, வணக்கத்தோடு நல்லோர்கள்
 செல்லும் வழியிற் சென்று, வித்வான்களை வணங்கி, எளியோர்க்கு
 நன்மை செய்ய விரும்பி, பகைவர்க்கும் நீதி வழங்கி, அறிவிற்கிறந்த
 பெரியோர்க்கு அடங்கி, புகழ்க்குக் கேடில்லாத குற்றமற்ற ஒழுக்
 கத்தோடு வாழ்ந்து, துன்பப்படுகிறவர்களிடத்தில் அன்பு செலு
 த்துவதே அறிவுடையோர்க் கழகாகும்.

(72)

(கலிவேண்பா)

மனமாதி மூன்றால் மருவுநற் செய்கை
 தினமாற்றல் என்கின்ற தெய்வக்—கனமருந்தாற்
 பூரணர யார்க்குமன்பு பூண்டுதனி செய்வதற்குக்
 காரணராய் மற்றவர்பாற் காணுகின்ற—ஏரணுவாம்

சற்குண மேனுமதைத் தாமலைபோலே மதித்து
நிற்குமனங் கொண்ட நிமல—சற்குணர்கள்
இவ்வுலகில் எங்கும் இருப்போர் சிலராவார்
தெய்வகதி யாமிதனைத் தேர்.

(உரை) மனம் காயம் வாக்கு என்ற மூன்றாலும் நற்கருமங்
களை நாள்தோறும் விடாமற் செய்தல் என்னும் அமுதத்தால்
நிறைந்து, எவராலும் அவர்களுக்கு உதவிசெய்யக் காரணராக
யிருந்து, அவர்களிடத்தில் காணும் அணுவளவு நற்குணத்தையும்
மேலைபோல மதித்து, அசையாமல் நிற்கு மனத்தைக் கொண்ட
நின்மனலோத்தமர்கள் இவ்வுலகில் எங்குத் தேடினாலும் சிலரே
இருப்பார்கள். இது தெய்வீக காரியமாகு மென்று நீ அறிந்து
கொள்ளக்கடவை. (73)

8-வது அதிகாரம்

துணிவு

(கலிவேண்பா)

அமுதம் பெறச்சுரர்பா லாழி கடைந்தார்
அமுதம் பெறுமுன்ன ராலம்—திமிதிமென்று
மேலெழுந்த தற்கஞ்சார் மேலா மாதனங்கள்
பாலெழுந்த வற்றைப் பரிந்துமன மாலெழுந்து
நாட்டார் அதுகாறும் நாடி எவராலும்
தேடா அமுதம் திரளுமட்டும்—வாடார்
பிடித்த பிடிவிடார் பெற்றிபோல் நெஞ்சந்
தடித்த துணிவுடையார் தாமும்—முடித்தன்றி
எண்ணி முயல்கருமம் எப்படியுங் கைவிடார்
மண்ணிலே நின்ற வழக்கு.

(உரை) அமுதம் பெறும்பொருட்டுத் திருப்பாற்கடல் கடைந்த தேவர்கள் அமுதம் பெறுவதற்குமுன், ஆரவாரத்தோடு விஷங்கிளம்பிற்று. அதற் கவர்கள் ஒரு சிறிதும் அஞ்சவில்லை. ஒரு பக்கத்தில் இரத்தினங்கள் தோன்றின; அவைகளை அவர்கள் வரும் ப்பினார் இல்லை; அதுவரையில் யாராலும் தேடா அமுதம் திரளுமட்டும் மனஞ் சோராமல் ஒரே பிடியாய் இருந்த தன்மைபோல, துணிவு மிகுந்தவர்கள் தாமேற்கொண்ட காரியத்தை முடித்தால் அன்றிக் கைவிடமாட்டார்கள். இது உலக வழக்கு. (74)

(வேண்பா)

அதமரிடை யூறஞ்சி ஆங்கா ரியத்தின்
விதமறிந்தார் ரம்பியார் விக்ன—மதுவரின்
விட்டொழிப்பார் மத்திமர் விக்किனம் வந்தாலும்
விட்டொழியா ருத்தமர்மெய் வேர்த்து.

(உரை) அதமர், இடையூற்றுக் கஞ்சி ஆகும் காரியத்தின் விதத்தை யறிந்து ஆரம்பிக்கமாட்டார்கள். மத்திமர், விக்किனம் வந்தால் அதை விட்டொழிப்பார்கள். உத்தமர், விக்किனம் வந்தாலும் சரீரம் இளைத்து, அல்லது மனம் வெறுத்து அதைக் கைவிட மாட்டார்கள். (75)

(பஃறேடை வேண்பா)

காரியஞ் சாதிக்குங் கருத்துடையோன் பூசயனம்
ஓரிடத்தில் கொள்ளுவான் ஓரிடத்தில் பஞ்சமெத்தை
நேரிடினும் பள்ளிகொள்வான் நிண்ணயமாய்க் காய்கறிகள்
சேரவுண்பான் ஓரிடத்தில் தெண்ணீரா காரமுண்பான்
ஓரிடத்தில் கந்தை உகந்தணிவான் ஓரிடத்தில்
சீரிய பட்டணிவான் சேர்ந்தமற் றோரிடத்தில்
கோரிய நன்மைவந்து கூடின மகிழ்ச்சியும்

மூரிய தீமைவந்து மூளின் விசனமும்
மூரியனாய்க் கொள்ளான் பொருந்துந் துணிவுடனே
நேரியனாய் வாழ்வான் நிசம்.

(உரை) எடுத்த காரியத்தை முடிக்கும் எண்ணமுடையவன்:
ஒரிடத்தில் தரையிற் படுப்பான்; ஒரிடத்திற் பஞ்சு மெத்தையிற்
பள்ளிகொள்வான்; ஒரிடத்தில் ஒழுங்காகக் காய்கறி வகைக
ளோடு உண்பான்; ஒரிடத்தில் நீராகாரம் உண்பான்; ஒரிடத்தில்
கந்தை கட்டிக்கொள்வான்; ஒரிடத்தில் பட்டணிவான்; நன்மை
வந்தால் சந்தோஷமும், தீமை வந்தால் விசனமும் அற்பர்களைப்
போலக் கொள்ளமாட்டான்; தைரியத்தோடு ஒழுங்காய் வாழ்
வான்; இது நிஜம். (76)

பஃறோடை வேண்பா

நிந்தனைசெய் தாலுமன்றி நேராக வாழ்த்திடினும்
சத்தமுஞ் செல்வமிகச் சார்ந்தாலும் தீர்ந்தாலும்
விந்தையுடன் மரணம் மேவிடினும் வாழ்ந்திடினும்
சிந்தை துணிந்த திறமுடையார் நேர்வழியில்
அந்தமுடன் செல்வார் அதுதப்பி யோரடியும்
பந்தமுடன் வையாரப் பால்.

(உரை) தம்மை யொருவர் நிந்தித்தாலும் அல்லது வாழ்த்தி
னாலும், தமக்குச் செல்வம் வந்தாலும் அல்லது வறுமை வந்தாலும்,
வாழ்வு வந்தாலும் மரணம் வந்தாலும் மனத்துணிவு கொண்ட
மகான்கள் நேர் வழியில் நடப்பார்கள். அல்லாமல், அது தப்பி
யோரடியும் அப்பால் வைக்கமாட்டார்கள். (77)

(நேரிசை வேண்பா)

யார்மனம்பெண் னாசைக் கழியாதோ கோபத்தி
யார்மனத்தைத் தாக்கி எரிக்காதோ—யார்மனத்தை

ஆசைக் கயிறைசைத்தப் பாலிழுக்கா தோ அன்னான்
மாசக்தி யான்ஜயங் கொள்வான்.

(உரை) எவன் மனம் பெண்ணுசையால் வாடாதோ, எவன்
மனம் கோபத்தீயால் பற்றி யெரியாதோ, எவன் மனத்தை
ஆசைக் கயிறு அசைத்து இழுக்காதோ, அவன் மிகுந்த வல்லமை
யுள்ளவன்; எல்லாவற்றையும் வெற்றி கொள்வான். (78)

(நேரிசை வேண்பா)

நெருப்பைத் தலைகீழ் நிறுத்திப் பிடித்துந்
திருப்பா ததன்கொழுந்தைச் சிந்தை—இருப்பாம்
துணிவுடையோற் கெத்தனைதான் துன்பம் வரினும்
பணிவுடையோ னாகான் பயந்து.

(உரை) நெருப்பைத் தலைகீழாய் நிறுத்திப் பிடித்தாலும்
அதன் சுவலை கீழே திரும்பாது; (அதுபோல) சிந்தையில் எப்
போதும் துணிவுடையோனுக்கு எத்தனைதான் துன்பங்கள் வந்தா
லும் பிறரை வணங்கமாட்டான். (79)

(நேரிசை வேண்பா)

மலையுச் சியிலேறி மண்மேல் விழலாம்
தலையா யிரத்தான்வாய் தன்னில்—நிலையாநங்
கையை யிடலாந் கனலிற் புகலாந்கேள்
ஏயநற்கு ணம்விடலா கா.

(உரை) மலைமே லேறிக் கீழே விழுந்தாலும் விழலாம். ஆதி
சேடன் வாயில் நிலையாக நமது கையை இடலாம். நெருப்பிற்
குளிக்கலாம். ஆனால், நமது நற்குணத்தை மட்டும் விடலாகாது.
ஐயனே! இதை நீ கேட்டுக் கவனிப்பாயாக. (80)

(நேரிசை வெண்பா)

தற்குண வானுக்கு நன்னீராம் அக்கினியும்
 பொற்சிகர மேரு பொடிக்கல்லாம்—பற்கூர்ந்த
 சிங்கம் சிறுமானும் செங்கணா வம்பூவாம்
 சிங்கிதீம் பாலாஞ் சிறந்து.

(உரை) நல்ல குணமுடையவனுக்கு நெருப்புந் தண்ணீராகும்;
 பொற்சிகர மேருமலையும் பொடிக் கல்லாகும்; கூரிய பல்லுடைய
 சிங்கமும் சிறு மானாகும்; கோபக் கண்ணுடைய பாம்பும் பூவாகும்;
 விஷமும் தித்திப்பான பாலாகச் சிறந்திருக்கும். (81)

(நேரிசை வெண்பா)

குறைத்த மரந்துளிர்ச்சி கொள்ளுவதைத் தேய்ந்து
 மறைத்த மதிவளர்ச்சி வாய்ந்து—நிறைப்பதனைக்
 காணும் பெரியோர் கவலார்கள் துன்பமெய்தின்
 நாணு மவர்க்கதுதான் நைந்து.

(உரை) வெட்டின மரம் தளிர்ப்பதையும், தேய்ந்து குறைந்து
 போன சந்திரன் வளர்ந்து நிரம்புவதையும் காணும் பெரியோர்
 கள் துன்பம் வந்தால் மனம் வருந்தார்கள். அவர்களுக்கு அது
 பயந்து வருந்தும். (82)

(பஃறோடை வெண்பா)

செல்வனாய் நல்லோனாய்த் தீரனாய் இன்சொலனாய்
 ஒல்லும் வகையாலே உத்தமர்க் கீவோனாய்
 நல்லகல்வி மானாய் நயகுணனாய்ப் பொன்னனாய்
 சொல்லரிய ஞானியாய்த் தோமிலா மோனியாய்
 வல்ல முனிவனாய் வாட்டுமுனி வற்றவனாய்
 வெல்லுஞ் சமர்த்தனாய் மேவும் பொறுமையனாய்த்

தொல்லையி லாதமனத் தூயதர்மஞ் செய்வோற்குப்
பல்லலங் காரமிவை பார்.

(உரை) செல்வமுடையவனாய், நல்லவனாய், தைரிய முடையவனாய், இன்சொல் பேசுபவனாய், சொல்லுதற்கரிய ஞானியாய், குற்றமற்ற மெளனியாய், நல்ல கல்விமானாய், நயவார்த்தை சொல்பவனாய், பணக்காரனாய், தன்னால் இயன்ற விதங்களில் சற்சனர்க்குக் கொடுப்பவனாய், செய்தவத்திற் சிறந்த முனிவனாய், கெடுக்குங் கோபம் அற்றவனாய், வெற்றிகொள்ளும் பலசாலியாய், பொறுமை யுடையவனாய் வேறொரு தொல்லை யில்லாமல் சத்தமனத்தோடு நல்ல தானஞ் செய்வோற்கு மேற்சொன்ன நற்குணங்களெல்லாம் பலவிதமான ஆபரணங்க ளாகும். (83)

9-வது அந்நியம்

தெய்வம்-கடவுள்

(கலிவேண்பா)

கோட்டை சுவர்க்கம் குருவியாழ னாஞ்சரர்கள்
வாட்டமிலா வீரர் வயிரங்கைந்—நீட்டுகின்ற
ஆயுதமால் என்றும் அதுக்கிரகஞ் செய்கடவுள்
காயுமத மாபகைவர் கால்வாங்கி—ஓயுமா
செய்யுமயி ராவதமாஞ் சீர்கனிலை பெற்றிருந்தும்
உய்யுமா நில்லாமல் உம்பர்கோன்—மெய்யாய்ப்
பகைவர் தமக்கஞ்சிப் பாறினான் என்றால்
தொகையாம் பலங்களொரு தூய—வகையாகுந்
தெய்வபல மின்றிச் சிறப்படையா என்றுசொல
ஐயமிலை ஐயமிலை ஆம்.

(உரை) சுவர்க்கமே கோட்டை; வியாழபகவானே குரு; தேவர்களே சேனாவீரர்; வயிரமே கையாடிதம்; திருமாலே அதுக் கொஞ் செய்யுங் கடவுள்; அயிராவதமே பகைவரை ஒட்டும் யானை. ஒப்படிப்பட்ட சிறப்புகளைப் பெற்றிருந்தும் தேவேந்திரன் பிழைக்கும் வழி தெரியாமல் பகைவர்க்கஞ்சி ஒடினான் என்றால் பலவித பலங்கள் கூடியிருந்தும் தெய்வபலம் இல்லாவிட்டால், சிறப்பில்லை. இதற்கு யாதொரு சந்தேகமும் இல்லை. (84)

(நேரிசை வேண்பா)

பாம்பிருந்த பெட்டியொன்றிற் பாரா தெலியொன்று
தூம்புசெய்து செல்லச் சுடுபசியாற்—சாம்பியபாம்
பவ்வெலியைத் தின்றுபின்னர் அவ்வழியே தப்பியதால்
தெய்வபலம் ஆரறிவார் தேர்ந்து.

(உரை) பாம்பிருந்த பெட்டியில் அதைப் பாராத எலியொன்று துளைசெய்து உட்சென்றது. அதற்குள் சில தினங்களாக ஆகாரமின்றி வருந்தின பாம்பு அவ் வெலியைத் தின்று பசியாறி அவ் வழியே தப்பிப் போய்விட்டது. ஆகையால், தெய்வ பலத்தை யாரால் அறிய முடியும்? (85)

(வேண்பா)

பந்துகிழ் விழ்ந்துமேல் பாய்வதுபோல் சற்குணன்தான்
நொந்துதன் னீர்போய் துடங்கிடினும்—வந்துவிடும்
முன்னிலைக்குப் பச்சைமண் மொத்தைபோல் தூர்க்குணன்
முன்னிலைக்கு வாரான் முயன்று. [தான்

(உரை) பந்தானது கீழே விழுந்து மேலே பாய்வதுபோல, சற்குணன் நொந்து தன்னிலையில் இழிந்தாலும் உடனே முன்னிலைக்கு வந்துவிடுவான். பச்சைமண் மொத்தைபோல, தூர்க்

குணன் தன்னிலையில் தாழ்ந்தால் அப்படியே அழுந்திவிடுவான்
(முன்னிலைக்கு வரமாட்டான்.) (86)

(வேண்பா)

ஆடைத் தலையொருவன் ஆதித்தன் சூடுபொருள்
கோடைப் பனைநிழலிற் கூடினான்—நீடுமதன்
செங்காய் தலைமேல் தெறித்திறந்தான் தெய்வபலம்
இங்கா ரறிவா ரியம்பு.

(உரை) தலையில் துணி சுற்றிய ஒருவன் கோடை வெய்யல்
பொருமல் ஒரு பனைமா நிழலிற் றங்கி, அங்கு அதன் காய் திட
ரென்று அவன் தலைமேல் வீழ்த்ததனால் மாண்டான். ஆகையால்,
தெய்வ பலத்தை யாரால் அறிய முடியும்? (87)

(வேண்பா)

பாம்பு புலிபறவை பாசத்தாற் கட்டுண்ணல்
ஆம்புத்தி மான்வறுமை ஆர்ந்திடுதல்—பாம்பிரண்டு
சூரியனைச் சந்திரனைத் தோய்ந்துபற்றல் தெய்வீக
காரியங்க ளென்றுணர்ந்தேன் கண்டு.

(உரை) பாம்பும் புலியும் பறவையும் மந்திர தந்திர சூத்திரங்
களாற் கட்டுண்ணுதலும், புத்திமான் வறுமை யடைதலும், இராசு
கேதுக்கள் சூரிய சந்திரரைப் பின் தொடர்ந்து பிடித்தலும் தெய்
வீக காரியங்க ளென்று கண்டு தெரிந்துகொண்டேன். (88)

(வேண்பா)

புவிக்கலங் காரப் புருஷனையுண் டாக்கித்
தவிக்கச்செய் தெய்வம் சால்பு—கவிக்கும்
அவனை அழிக்கின்ற தந்தோ அதற்குக்
கவனங் குறைவோ கழறு.

(உரை) சற்குண தீரம்பிய அலங்கார புருஷனை யுண்டாக்கி உடனே அவனைத் தெய்வம் அழிக்கின்றது. அதற்குக் கொஞ்சமேனும் அவன் விஷயத்தில் ஞாபகம் இல்லையோ? (89)

(வேண்பா)

அமுத மிருப்பிடம் ஒளவுத ராஜன்
அமித வயித்திய ரார்வார்—இமவான்
மருகற் கணியா மதியுங் கயநோய்
பெருகிவிதி யாலழிவான் பிடு.

(உரை) சந்திரன் அமுதத்துக் கிருப்பிடம்; மூலிகைகளுக்கு அரசன்; அநேக வயித்தியர் அவனைச் சூழ்ந்திருப்பார்கள்; சிவனுக்கு ஆபரண மாவான். இப்படியிருந்தும் அவன் கயநோய் அதிசயித்துத் தெய்வ விதியால் பெருமை யழிவான். (90)

(வேண்பா)

தெய்வக் குயவன் தெரியா தெனக்கிங்கென்
செய்பமண் மொத்தையென் சிந்தையைச்—செய்துதன்
கையிலே துன்பக் கடுந்தண்டங் கொண்டடித்
தைய சுழற்றுமன அச்சு.

(உரை) தெய்வக் குயவன், இங்கு என்ன செய்வதற்கென்று எனக்குத் தெரியவில்லை! என் சிந்தையை மண் மொத்தையாக்கித் தன் கையிலே துன்பமென்னுங் கடுங்கோல் கொண்டடித்து, என் மனச் சக்கரத்தைச் சதா சுழற்றிக்கொண்டிருக்கிறான். (91)

(வேண்பா)

பெரிபோர்க்குத் துன்பம் பிறப்பிக்க எண்ணும்
தெரியாத் தனத்தாலே தெய்வம்—உரியகற்ப

கால மலைபோல் கயவர் சலிப்பரிவர்
சாலச் சலிப்பரோ தாம்.

(உரை) அறிவில்லாமையால் தெய்வம், பெரியோர்க்குத் துன்பமூட்ட எண்ணும். கற்பாந்த காலத்திற் சலிக்கும் குல மலை கன்போல மூடர் சலித்து நிலை பெயர்வார்கள். இவர்கள் என்றும் சலிப்பரோ? பெரியார் என்றும் சலியார். (92)

(வேண்பா)

சாதகத்தின் வாயிற் சாருஞ் சிலதுளிபோல்
பாதக மின்றிவிதி பாலிக்கும்—ஆதலினால்
இன்னாருக் கின்னபடி என்றதெய்வ வல்லமையின்
பின்னாருக் காராடென் பேசு.

(உரை) சாதகப் பறவையின் வாயில் வீழும் சில நீர்த்துளிகள் போல உயர்வு தாழ்வின்றித் தெய்வவிதி எல்லார்க்கும் தக்கபடி பலங் கொடுக்கும். ஆகையால், இன்னாருக் கின்னபடி யென விதிக்கும் அந்தத் தெய்வ வல்லமைக்குப் பிறகு, யாரால் யாருக் கென்ன ஆக்கமோ கேடோ விளைக்க முடியும்? (93)

10-வது அதிகாரம்

ஊழ்

(கலிவேண்பா)

தேவர்க்கு வந்தனஞ் செய்கின்றேன் அன்னாரும்
ஓவுதலில் தெய்வத்திற் சூட்பட்டு—மேவுதலால்
தெய்வம் வணங்குகின்றேன் தெய்வமுழிப்படியே
செய்வதால் ஊழ்வணக்கஞ் செய்கின்றேன்—எய்துபலன்

ஊழின் படியதனால் உம்பரால் தெய்வத்தால்
குழும் பயனில்லை தொல்வினையில்—ஆழும்
அமரரும் தாண்டற் கரிதாழுழ் தன்னை
அமர்ந்து தொழுதிடுவேன் யான்.

(உரை) தேவரை வணங்குகின்றேன். தேவரும் கெடாத்
தெய்வபலத்திற் குட்பட்டு விற்பதால் தெய்வத்தை வணங்குகின்
றேன். தெய்வம் ஊழின்படி நன்மை தீமை நமக்குச் செய்வதால்
ஊழை வணங்குகின்றேன். நமக்கு எய்தும் பலன்கள் ஊழின்படி
யாகையால் தேவராலுந் தெய்வத்தாலும் உண்டாகும் பலன் ஒன்று
மில்லை. ஊழ்வினையில் ஆழும் தேவரும் தாண்டற் கரிதாகிய
ஊழை விரும்பித் தொழுவேன். (94)

(பஃறோடை வெண்பா)

அண்டத் திடையில் அயனெதனா லேயிருப்பான்
வின்துவெத னாற்பரியாய் மேவுதற் கேற்பட்டான்
பண்டுருத்தி ரன்தான் பவியோ டெதனாலே
கொண்டிரந்தான் சூரியனுங் கோளமா வானத்தில்
அண்டிபெத னாற்றிரிவான் அத்தகைய ஆழ்வினைக்குத்
தெண்டனிட்டு வந்தனஞ்செய் வேன்.

(உரை) அண்டமத்தியில் பிரமன் எதனால் பொருந்தியிருப்
பான்? விஷ்ணு எதனால் கங்கியாய் மேவுதற்கு ஏற்பட்டான்? ஆதி
யில் உருத்திரன் எதனால் பிச்சையோ டெடுத்து இரக்கப் புறப்பட்
டான்? சூரியனுங் கோளாகாரமாய் எதனால் ஆகாசத்திற் சஞ்சரி
ப்பான்? அப்படிப்பட்ட ஆழ்வினைக்குத் தெண்டன் இட்டு வந்த
னஞ் செய்வேன். (95)

(பஃறெடை வேண்பா)

எண்ணின எண்ணமுனக் கீடேற வேண்டுமென்றால்
 மண்ணினிற் றீய மனிதரை நல்லோராய்
 நண்ணுமொரு மூடனை நல்விகல்வி மானாக
 எண்ணுதலில் சத்துருவை ஏய்ந்தமன மித்திரனாய்
 ஒண்ணும் புலப்பொருளை ஓங்குபுலன் தானாக
 அண்ணும் விடத்தை அமுதமெனப் பேதமின்றிப்
 பண்ணுமருஞ் செய்கை பழகுவதற் கன்றிலே
 றெண்ணியிடர்ப் பட்டுவருந் தேல்.

(உரை) எண்ணின எண்ணம் உனக்குப் பலிக்கவேண்டு
 மானால், உலகில் கெட்டவர்களை நல்லவர்களாகவும், மூடனை
 வித்வானாகவும், எண்ணுத சத்துருவை மித்திரனாகவும், கீழ்ப்புலப்
 பொருளை அவைகளேயாகவும், வீஷத்தை அமுதமாகவும் பேத
 மின்றிச் செய்யும் அருங் காரியத்திற் பழகுவதற்கல்லாமல் வேறு
 நினைத்து வருந்தாதை. (96)

(வேண்பா)

நற்செய்கை நண்ணினால் நல்லமெத்தை மேடைகளும்
 உற்றவனப் போங்குருலத் தொண்டொடியார்—பற்பலரும்
 செந்தா மரைத்திருவும் சேர்வார்கள் இல்லையேல்
 அந்தோ அகன்றுபோ வார்.

(உரை) நற்காரியஞ் செய்தால், நல்ல மெத்தை மேடைக
 ளும், அழகு மிகுந்த அநேகங் குலக்கண்ணியரும் திருமகளும்
 சேர்வார்கள். தீச்செயல் செறியுமேல் எல்லாரும் விட்டு நீக்கு
 வார்கள். (97)

(வேண்பா)

வாசித் தறிந்தோன் வகையாய் ஒருகருமம்
யோசித்துச் செய்கமுன் யோசியான்—மோசம்
அடைவான் அவனை அவமானம் அம்புப்
படைபோல வாட்டுநன்றாய்ப் பாய்ந்து.

(உரை) வாசித்தறிந்தவன் நன்றாய் ஆலோசித்து ஒரு காரி
யத்தைச் செய்யக்கடவன்; அப்படி யோசியாதவன் மோசம்
போவான்; அவமானமும் அவனை விடாமற் சேர்ந்து அம்பு
போற் பாய்ந்து வருத்தும். (98)

(வேண்பா)

கன்மநில மாம்பரதக் காசினியி லேபிறந்தும்
சன்மசா பல்யத் தவஞ்செய்யா—மன்பதைகள்
தண்ணீர்மாக் கூழுக்குச் சந்தனத்தைக் கொண்டெரிக்கும்
உண்ணீரில் லானையொப் பார்.

(உரை) கன்ம பூமியாகிய இந்தப் பரதகண்டத்திலே பிறந்
தும் சன்மம் ஈடேறத் தவஞ் செய்யா மாந்தர்கள் தண்ணீர் கலந்த
மாக் கூழாக்குவதற்குச் சந்தனக் கட்டையிட் டெரிக்கும் அறி
வில்லாதவனை யொப்பார்கள். (99)

(வேண்பா)

ஒங்கறிவு கல்வி உருவங் குலமுயற்சி
தாங்குந் தொழிலால் தனம்வருமோ—ஆங்காணும்
முன்செய் தவத்தால் முழுப்பலனுண் டாகுமாம்
தன்பருவத் தாற்பழுத்தல் போல்.

(உரை) சிறந்த அறிவு, கல்வி, அழகு, குலம், முயற்சி
இவைகளோடு கூடிய காரியத்தால் தனம் வந்துவிடுமோ? ஆம்;

வராது. மரங்கள் தங்கள் பருவத்தால் பழுத்தல்போல, முன் செய் தவத்தினளவே முழுப்பலன் கிடைக்கும். (100)

(கலி வேண்பா) .

சேவித்தும் வர்த்தகம் செய்தும் பயிரிட்டும்
பாவித்தும் பன்னூல் படித்துணர்ந்தும்—மேவி
முயற்சிபல செய்தும் மூவா அதிர்ஷ்டம்
உயர்ச்சியின்றி ஓர்பலனும் உண்டோ—அயர்ச்சியின்றி
அன்னதுதான் எய்துமேல் ஆர்போய்த் தடுத்தாலும்
உன்னுபல னுண்டாம் உயர்ந்து.

(உரை) சேவித்தும், வர்த்தகஞ் செய்தும், பயிரிட்டும், பிறரை உயர்வாகப் பாவித்தும், பல நூல் படித்தும், பன் முயற்சி செய்தும், கெடாத நல்லதிர்ஷ்ட உயர்ச்சியின்றி ஒரு பலனும் உண்டாகாது. தாழ்க்காமல் அது வந்து சேருமானால், ஆர் தடுத்தாலும் நில்லாமல் நினைத்த பலன் கிடைக்கும். (101)

(வேண்பா)

ஆனவதிர்ஷ்டத்தால் அடவி நகரமாம்
ஆனவதிர்ஷ்டத்தால் அகிலமும்—ஊனமிலர்ச்
சுற்றமாம் பூமியெலார் தொடர்விடம் பொன்மணியாய்
மற்றொப்பி லாமம் வரும்.

(உரை) அதிர்ஷ்டம் கூடி வருவதால் காடும் கடி நகரமாகும்; எல்லாரும் பந்துக்க ளாவார்கள்; பூமியில் கைபட்ட விடங்களி லெல்லாம் பொன்னும் மணியும் புதை பொருளாய்க் கிடைக்கும். (.)

பர்த்ருஹரி நீதி சதகம்

மூலமும் உரையும்

முற்றுப் பெற்றன.

செய்யுள் முதற்குறிப்பு அகராதி



செய்யுள்	பக்கம்	செய்யுள்	பக்கம்	செய்யுள்	பக்கம்
அ		உ		காய்ந்தவிரும்	31
அங்கிக்கு	5	உண்மையுரை	10	காரணமில்லா	22
அடக்கத்தால்	32	உண்மைவித்து	7	காரியஞ்	40
அணிபொருள்	6	உலகிற்பணை	16	காலஅளவு	1
அண்டத்	49	உள்ளதுரை	11	காலேநிழல்	26
அதமரிடை	40	உறவோர்க்கு	9	கி	
அதிகோபங்	24	எ		கிட்டத்தி	21
அமுதமிருப்	47	எண்ணற்கருஞ்	37	கு	
அமுதமபெற	39	எண்ணின	50	குருமுதலாம்	14
அயன்சின	8	எண்ணெய்	3	குறைத்தமரந்	43
அரவின் தலை	22	ஓ		கோ	
அருந்தண்டம்	21	ஒங்கறிவு	51	கொஞ்சமதி	4
அருளுடைய	34	க		கோ	
ஆ		கடலிடத்தில்	36	கோட்டை	44
ஆகாயகங்கை	5	கல்வியே	8	ச	
ஆசையகற்றி	38	கவளமிடு	12	சமயத்திற்	19
ஆடைத்தலை	46	கள்ளன்கொடு	7	சா	
ஆபத்தில்	27	கன்மநில	51	சாணைகடை	18
ஆரமுந்தோ	8	கா		சாதகத்தின்	48
ஆரும்வேண்	34	காசினியாங்	19	சாதியிழிந்	16
ஆனவதிர்வட்ட	52	காயந்தமரம்	33	சாரமிலா	12

செய்யுள்	பக்கம்	செய்யுள்	பக்கம்	செய்யுள்	பக்கம்
செங்கஞ்சிறி	15	தேவேந்திரன்	14	புழுத்தகழுதை	4
செங்கம்பசித்தா	11	நல்லதுசெய்	35	பூவைப்போல்	13
செல்லிடத்து	20	நற்குணவா	43	பெரியோர்க்கு	47
சூரியகாந்த	15	நற்செய்கை	50	பெ	
சே		நன்னட்பி	27	பே	
செல்வனாய்	43	நா		பேசாதிருந்தால்	25
சே		நாழியரி	19	பேராசைதீது	23
சேடன்பட	14	நிந்தனைசெய்	41	பொ	
சேவித்தும்	52	நெ		பொறுமையே	9
ஞா		நெருப்பைத்	42	ம	
ஞாயத்தொழில்	30	ப		மணியருமை	6
தக்கோர்மன	30	பகனிலாமங்கை	24	மலையுச்சி	42
தங்குறைதீர்	35	படித்தோர்	10	மனமாதி	38
தந்தைமன	32	பணத்தழிவு	18	மன்னன்மதி	17
தன்னிடத்தி	36	பந்துகீழ்	45	மன்னுயிரை	28
தா		பா		மா	
தாழ்ந்த	19	பாம்பிருந்த	45	மானியை	23
து		பாம்புபுலி	46	மு	
துஷ்டரை	25	பாரில்மகான்	28	முதலைப்பன்	2
தே		பி		மு	
தெய்வக்குயவ	47	பிறப்பிறப்பு	13	மூடாறியாமை	3
தெரிந்தார்	1	பிறாறியா	31	யா	
தெரியார்	2	பு		யார்மனம்	41
தே		புல்லுண்மா	26	வா	
தேவர்க்கு	48	புவிக்கலங்கார	46	வாகைமல	3
				வாசித்தறிந்	50

பர்த்ருஹரி நீதி சதகத்தின்

செய்யுள் முதற்குறிப்பு அகராதி முற்றிற்று.